
भूमिका । 

क 
इदं किट नाटकं केन कविना विरचितमिति, स च कचि; 
कस्मिन काटे जीवति स्मेति, कीटशशच्वास्य रूपकस्य स्वारस्यमिति 
च सांप्रतमस्माभिविचायेते ¦! तत्र प्रथमन्तावदस्य नाटकस्य कती 
कोऽसाविति विम्ररामः | बहवः किट मन्यन्ते प्रकृतमिदं नाटकं 
श्रीमता प्राचा भटरवाणेनैव-- य: कादम्बयादीनां रचयिता-- संग्र 
थितमिति । यतश्चास्य नाटकस्य प्रस्तावनायां ““ अस्ति कविसावे- 
भौमो वत्सान्वयजरूधिकौस्तुभो बाणः। "` इत्यवमुपभ्यते | प्रसि- 
दसध भदट्रवाणो वत्सान्वयसभूत इति स्पष्टमेवेदं हषचरितमवरोकय- 
ताम्‌ । दृश्यते चात्र तत्करृतग्रन्थान्तरेण संवादः । यथा । “कुचयुगं 
परिणद्धं यथा यथा वृद्धिमेति तन्वङ्गयाः । वरचिन्तातमनस- 


(~ 


स्तथा तथा कारयेमेति मे गात्रम ॥ '' इति पावेतीपरिणयम्‌ । 
«५ उद्वेगमहावर्ते पातयति पयोधरोन्नमनकाटे । सरिदिव तटमनु- 
वर्प विवधैमाना सुता पितरम ॥ '" इति हषेचरितम । “ सौभाग्य 
मयीव सालभसख्िका सोन्दर्यदेवतेव विग्रहिणी ` इत्यादिवाक्यरौ - 
ल्यपि नियतमेकान्तत एव गद्यकविमनुस्मारयति प्राच्चं भद्बाणम। 
प्रायेण प्रबन्धेषु परिदशइ्यमानो ह्यथतइशव्दतश्च परस्परसेवादस्सम- 
भिव्यनक्तिं तेषामकमेव कतारम्‌ | तथा च काकिद(सकृतिषु | 
८८ आराबन्धः कुसुमसटरं प्रायशो ह्यङ्गनानां सद्यःपाति प्रणयि 
दयं विप्रयोगे रुणद्धि | '' इति मेघसन्देशः । “शक्यं खस्वारा- 


1 


1५. 


वन्धनात्मानं धारयितुं ' इति विक्रमोवेरी । ““गुरुञ वि विरहदु- 
क्खं आसावन्धो सहावदि । `` इति राकुन्तलम । रीतिवृत्तिरा- 
य्यादिविसंवादस्तु न विघवटयिष्यलयेककठकताम्‌ । तनत्तद्रसव्यतिकरे- 
ण वणैनीयाथेसंसर्गेण पौवोपर्यपवेणा च प्रवन्धान्तरेष्वन्येषाभिव 
विभिद्यमानस्सोऽयमच्राप्युपपद्यत एव । नापि कश्चिदन्यः श्रूयते 
ज्ञायते वा वत्सान्वयजटरधिकैस्तुभो वाणः । येन तावदेतन्नाटक- 
कटठैपद ठम्मितेन निभरं सुखा भविष्यामः । आतश्च विचायेमाणे 
नियतमस्माभिरकामेरप्यगदया समभ्युपगन्तव्यमेव प्रकृतनाटकस्य 
पराचीनवाणकतैकत्वमिति तेषामभिसन्धिः । वयन्तु द्रूमः । नेदं 
नाटकं प्राचो वाणमदट्रख कृतिभवितुमहेति । यदि च प्राचा बाण- 
भटरेन कृतमिदमभविष्यत्‌ कथन्नाम तर्हिं रूपकटक्षणनिरूपणप्रवरू- 
त्न केनापि नेदं कुत्रापि नामतो निरदेक््यत । न खल्वादशररूपक- 
मा च साहियदपणादन्यतमेऽपि छक्षणघ्नन्थे गन्धोऽप्यस्य नाटक 
समुपलभ्यते । किंञ्च अन्येष्वप्यलङ्कारम्न्थेषु न केनाप्यालङ्का- 
रिकेण पद्यमेकं वाप्यस्मादुद् धय रूपकादुदाहतमस्ति । नहि 
प्रसिद्धमभट्रवाणस्य एतत्कततायां, नामतोऽप्येतद नुदाहरणं कारणा- 
न्तरेण कथञ््चित्समभ्येमानमपि सट्टदयसंवादमनुभवितुमहंति । 
प्रबन्धान्तरसवादस्तु समानकतृकत्व इव भिन्नकतंकत्वेऽपि भूयसा 
परिद्ररयत इति न खल्वसौ संवादः कस्यचित्साधको न वा वाधक 
कस्यापि | किञ्च नाच्र रूपके तावान कथाघटनसंप्रदायः तावती 
वा रसपुष्टिः, तावद्रा वणनाचातुयंमनुभूयते, यावता यावत्या यावता 
च तेन तया तेन च किंचिदास्वादविपयतामनुभाव्यमानमादरास्पदं 
भवति नाटकं । खमते च महाकविकृतिव्यपदेराप्रंसाम । यथाजातं 


ह्यत्र नाटकं वस्तुविन्यासादिविजुस्भणम्‌ । काद्म्बरीहषचरित- 
चण्डीरतकेषु तथ। तथा स्वीयमसाधारणमालोकविसरमभिदर्य- 
यता सुदूरगामिना प्राच मह्वाणस्य प्रातिभेन चश्चुपा-- यदेकदेव 
रोदसी व्याप्रोत्ति-- परमस्मिन्नाटके निमीटितमेति हन्त सर्वधा 
विभ्रतिषिद्धमिदं न केवटं विमशेकः श्रद्भाजंडोऽपि को टि नाम सम- 
भ्युपगच्छतु । भूयान किर वणेनाचमत्काररसचवणादिषु विसं- 
वादः क।द्म्बयोदीनामस्य च नाटकस्य । सुनिपुणं विमृदयतां, 
येन च काद्म्बय।दीनि खीरनानि वर्णितानि तेनैव कविना वर्णिता 
पावर्तति कथन्नाम युज्यते कथञ््चिदप्यभिधातुं । महत्कि तत्ताद- 
गन्तरं । यन्महता प्रयासेनापि न शक्यत एव पोर्वापर्यपवादिभि- 
रपहोातुमर । न हयद्धद तर्ुष्यदुत्तरोत्तरमुपचीयते बीजमिति सांप्रतम | 
परन्तु मन्यामहे श्रीमान्‌ वामनभष्रवाण एव स्यादस्य कतो नाटकस्य । 
य: खट्ट वत्सवंदाजातः अभिनववाणविरूदधारी वीरनारायणचरि- 
ताख्यग्यकाठ्यस्य अन्यषाञ्च रशाव्दरननाकरनिघण्टादीनां रच- 
यिता | तथा च द्रर्यते | यथा खब्दरनाकरनिघण्डुभ्न्थारम्भे | 
““ सोमाङ्गमुत्तंसयते वामाङ्गमवरन्धते } नमः परस्मै देवाय तेजोभिः 
परयत त्रिभिः ! वरदाभ्रिचितः पौत्रः पुत्रः कोवटियञ्वनः | जागर्ति 
वामनो बाणो वत्सवंररिखासणिः |'` इति । तथा चतुधाध्यायपरि- 
समाप्रौ « इति वत्सकुखवामनभद्रवाणविरचित शब्दरलाकरे कष्य- 
ध्यायश्चतुर्थः ॥। '” इत्युपलभ्यते । “ तेजोभिः पद्रयते त्रिभिः" इत्यस्य 
प्रकृतनाटकश्थस्य “८ तेजख्येण महता विंहितेक्षणश्री; । " 
इत्यस्य च द्ररयतां सह्ृदयेस्संवादः । तथा श्ङ्गारभूषणाख्य- 
भाणऽपि «“ सोभाग्यस्य निधिरश्रुतस्य बसतिर्विद्यावधूनां वरो 


लक्ष्याः कच्िगृहं प्रसूतिभवनं शीटस्य कीर्तेः पदं । निस्सामा- 
न्यविकासया कवितया जागतं वत्सान्वयदश्रीमान्वामनभटरवाणसु- 
कविस्सादित्यचृडामणिः ॥?7 इति द दयत । वीरनारायणचरितेऽप्येव- 
मस्ति । «“ प्रतिकविभदनवाणः कवितातरुगहनविहरणमयुरः । 
सहृदयटाकसुबन्धुजेयति- श्रीभट्रवाणकविराजः । जयति कविभदर- 
वाणे दधति कविम्मन्यभावमन्येऽपि । प्रद्योतयति रवौ यां खद्यो- 
ताख्या न किन्नु कीटमणे । गाथास्ताधागता वो दधति वितथतां 
तार्किकास्तत्वविद्धिस्सत्रा सत्रासमादध्वं फणिभणितिजुषो वः कृतं 
प्रक्रियाभिः | भ्रा सादित्यसीमा `" सुवने वामने भद्रवाण 
दीठयत्यस्मिन्कवीन्द्रे जहित जहित भोः कट्रदा विद्रदाख्ाम्‌ । अय- 
मभिनववाणः काठ्यमत्यद्धुता्थं मुवनमहितभूमा नायको वेमभूषः। 
त्रिभुवनमहनीयख्यातिमानष योगः .-..-- ~... ॥ 
६ नृपाणां दुमद परिपन्थिरिखरिदम्भोचिः । सवेज्ञचक्रवतीं 
पेदकोमटिवेमभूपतिजेयति ॥ `” इति | इत्थञ्च मन्यामहे अयमेव 
वत्सान्वयजख्धिकौस्तुभो बाणः प्रकृतनाटकस्य कतो स्यादिति । 
प्राचस्तु भद्रवाणस्य नेथं कृतिरिति पुरस्तादेव परागरष्टम्‌ । नाप्य- 
स्माद्रामनवाणादन्यः कथिच्छयते बाणः । किञ्च न वयमन्य- 
स्य पुनरश्रवणादव बाणस्य ्कृतनाटककर्तरं वामनवाणमभिनिवे- 
रोन केवलमङ्गीकरमेः । परन्तु प्रदशोयिष्यमाणः पण्डितमणेः कस्य- 
चिदेखेकद्ोऽपि परिवृहयत्यस्माकमीदशमारशयमित्येव तथा वदा- 
मः । सदया: ! सांप्रतं करण्रषु मासस्य चतुः प्रचरन्ती 
नागरदिपिमुद्रिता विज्ञानचिन्तामणिनामिका संस्कृतपत्रिका इतश्च 
द्राविंशतवेत्सरभ्यः पवेमकपत्रात्मिका करक्छिपिमुद्रिता मासिक- 


पच्चिकात्वमवटमस्ब्य प्रचरति स्म । तदा पण्डितमणिना रामपार- 
राबनास्ना केर्छीयेन रसविमदौविषयकं करस्मिश्चन ठेखे प्रकटिते 
८ अतो वामनाचार्यमहाकवेः कृतिषु राश्चसादिभ्यो रसोदकंतया 
रसमण्डपदाब्देन मूरिदो व्यवहारं प्राप्रवति पावेतीपारेणय इति 
कविसंकेतेन कैश्िदभिधीयमानेऽस्मिन्नाटके इहोदाट्ृतश्क इव 
तत्र तत्र नीरसत्वापत्तिः ! तत्तसदेशस्थसाहित्यवाचस्पतिसिश्रोक्ति- 
ठ्याकोपावसरन्च ` इति लिखितमस्ति । अयञ्च ठछेखको राम- 
पारदावः करणेषु विख्यातः पण्डितोत्तस। बहूनां प्रन्थानां द्रष्टा 
रचयिता च स्वविदाविद्ारदो बहुषु राजस्थानेषु र्व्धस्थितिर- 
स्माकमसाधारणम्मित्रम | मन्यामह, तन खु साम्प्रतं स्मरतिमात्रस- 
निहितेन विद्रन्सणिना सपादिते पुस्तके वामनकरृतमित्येव छिखितं 
स्यात्‌ । कथमन्यथा तथा ठेखस्य कथञ्चिदप्यवसरो नाम । 
गच्छता च काटन विश्रसिमः, वामनवाणमजानद्भिः प्राञ्चं परं 
बाणं स्मरद्धिरबहुदरदीभिरनेकैरन्यथा परिकटस्य वामनपदमपा- 
कृतम | तत एव च प्रावतेत परकृतनाटकस्य प्राचीनवाणकतृकत्वम्र- 
वादसप्ररोह इति नदं विमरकानामपि तिरोहितम्‌ । विमरदाकाः, 
एवञ्च सति निपुणे निरूपणे न्यस्य कतो रूपकस्य प्राचीनो 
भट्रवाणः । परन्तु वामनभटरवाण एवेति सिद्धम । सम्प्रत्यय 
वामनभट्रबाणः कदा कस्मिन्देरो समुत्पन्न इति वबिमृरामः । 
इदं किरु विमराकानामनुभवपुनसक्तं । यत्‌ प्राचीनपुण्यपुरुषका- 
रछनिरूपणाय पद मवतारयन्तो हन्त न किमपि तत्र स्पष्टं प्रमाणमु- 
पठभमानाः केवखमभ्यृह पथेनैव सुदूर संचरमाणा वास्तविकं विप- 
रीत वा कमपि कारं निधारयन्तो बहुधा क्कि भन्ति विमा इति | 


तन्नात्र किमपि विशिष्य वक्तव्यमवशिष्यते | यद्रयमप्यत्र विषयं 
पदं निक्षिपन्तः ह्िश्रीमो नाम । अनुस्यूतं खर्विदमखिटेष्वपि 
पूवेपुण्यपुरुषेष्वस्मदीयं दौभौग्यथ | 

अहा कति कतिवा नासन तत्तन्महापुरुषाणां समकालिका 
वदयवचसः। कुतो नु खच्विदमतेषामचत्र विषये परमोदासीन्यम ? 
यन्महनीयमदिभ्नां साश्नात्कृतराब्दव्रह्मणामपूवेदशे नानां सुगरहीतना- 
मनां महापुरुषाणमद्भूतमसाधारणमतिरायितमखिलापकारकमभिवी- 
श्यापि दैनन्दिनं चरितमाव्मना वदयवाग्भिरपि तादाचविक्रेः कवि- 
भिर्टेशत।ऽप्यनुद्ङ्कयद्धि्दन्त हन्त॒ मूैरिवि जडेरिव स्तव्धेरिव 
तूष्णीमासितप । न चापि तऽपि महात्मानः पुण्यपुरुषाश्चिरस्य 
मागप्रददोकमात्मचरितमुपनिवद्धय स्वयं वा खोकस्य प्रसीदन्ति 
स्म । अदा वयमनुश्ाचामस्युतरामस्मदीयं भाग्यविपययम्‌ । यन 
वयमेवभृतास्स्मः । 

सम्प्रति ह्यत्र कर्णि प्रयस्यन्तः केचिदा ङ्गटमदहारायास्सानु- 
मानं समप्रमाणमप्रमाणं वा सहतु सदेत्वाभासं वा किमपि सिद्धान्त- 
यन्ता नूनमस्माकमुपकुवेन्तीति यद्यपि सवंविदितमिदम । तदपि न 
वयमकान्ततस्तेषां वचसि विखम्मं जातुचिदपि वहामः । अस्त्येव 
नूनमस्माकमपि तेषु मागेप्रदरोका इति महती सम्भावना । अथापि 
ते किट चिरस्य पुरातनानस्मत्पुण्यपुरुषान्‌ , न जानीमः केन फेन, 
आसन्नप्राये समय टठाद।कृष्य पातयन्तीति महदिदमस्माक- यदि 
स्यादभिमानः - शिरदशूलमुत्कोपयति। इदंकिट स्यान्‌, मन्यामहे, 
तत्र॒ निगृहं रहस्यं । यचिरघ्येव पुरा भारतमिदमासीद भिवृद्ध- 
मनुविद्धे च नागरिकव॒ययतदंशतऽपि तषां सुसं न भवति । 

यञ्च तषां सवा पीयं भारतस्य परिष्कार सम्पत्तिस्समुपजाता यवन- 
देदाप्रमाप्रसरणलयवरयकथनीयमापतति । हन्त नास्ति खल्वसाध्यं 
नाम भगवतः परगुणासहनस्य । तद्धि विद्वांसमपि विमरोक- 
मपि सुदूरमाकृष्य न कंञ्िन्न कारयति । अथवा किमिति 
वयमन्यानाक्षिपामः | वच्वितो द्यस्माकसीटरो भागधेयमहिमा 
यतसलयमस्मदीयेरेव | यता वयमत्र परमुखप्रतीक्षिणः कृतास्स्मः | 

इत्थं भूतेऽपि व्यतिकरे द्वित्राः पुनरात्मचरितमध्यात्मनैव 
ठेशतस्समसूत्रयन्निति चिरस्य तेषु कृतज्ञतां वहामः । अथवा 
सति निपुणे निरूपणे, विश्रसिमः, न ते पुनरस्माकमुपाटम्भमह- 
न्ति । येषां किट पडयतामुल््ेप्रया वणेनीयवस्तूनि सङ्कटमम्बरतटम , 
लिखतां सरसानि पदान्यविस्तीण महीमण्डरम , गणयतां वण्येगु- 
णानस्पीयसी संख्या, श्रण्वतां बणनामवहुभाष्रिणी सरस्वती, 
ध्यायतां रसपरिपोषं हसीयान काटो दयस्यापतति । येषां च 
प्रातिभं चक्षुः परोक्नमप्यद्ध यक्षयति, सदयं च येषां मानसं सवो- 
त्मना विरसमपि वस्तुजातमात्मकाव्यमारोप्य यत्सत्यमकान्तत 
एव सरसयति । ते पुनमंहामतयः पूवेपुरुषाः कथन्नाम निवैन्ध- 
वबहुकमात्मनः परस्य वा चरितमभिलिखन्तु । कथं च वा तेषा- 
माकारशमन्यज्र युगपदेव व्याप्नुवत्प्रातिभं ज्योतिर्न पुनरात्मनः 
प्रभाग्रसरं प्रकारायतु । अभाजनं हि ताद्ररास्य भागधेयस्य मह- 
तीयमीदरी नियन्बणा । मन्यामहे महदव नियन्बणानिरयदुःख- 
मनुबभूव श्रीमानात्मचरितमभिलिखन भट्रवाणः | 

अहो वयमतिदूरमाकृष्टास्स्मः पूवेपुरुषपुण्यसरम्भेण । दष्ट 
मिदानीमन्तःकरणापहारिणः पूवेपुरुषमदहिमकथारसस्य निपुणमाक्ने- 


प्रसामर्भ्यम । यच्निरूपयितुं प्रवृत्तास्मः, तदेव तावदाखोचयितुमभिषा- 
ञ्छ्ामः । एतत्कृते हि वीरनारायणचरिते विम्ररयमाने ज्ञायते आसी- 
दयं कविखिचिङ्गदेदो जातस्तव अद ङ्किनामनगयैधिपतेदश्रीवेमभू- 
पास्य प्रीतिपात्रमिति । तथा च वीरनारायणचरितम }| “८ - ˆ ` “` 
कामाभिधानो नराधिपः । तन खल कामपाटनिभेन कामभूपाटेन 
पालितस्समधिककृष्णा गोदावरी स्रोतस्समुदायनदीमातृकायमाण चखि- 
टिङ्खो नाम जनपदः ¦ यवास्ति अर्दाङ्किनामधेया नगरी । तस्यां 
पुरि निवसन्‌ पुरन्दरप्रतिमः पूरिताथिजनकामः कामनरपतिरेक- 
नगरीनिर्विरोषमदिषदरोषमवनिचक्रम । तस्मास्मससार महीतले 
महान्वंशः । तत्र च माव्वकुटापम्त्युगूजरञ्वरः सिन्धुगाजराज- 
यक्ष्मा बङ्द्रदयशङ्क राजा प्रोभूपतिनाम । तस्मा भुवनमहित- 
कीर्तेः प्रोटमूपालादजायन्तमाच नरेन्द्र इति वेममूप इति देङ्‌नरप- 
तिरिति अन्नमूप इति महमहीपाल इति पच्च कुमाराः । तेषामादिमः 
भुजेन भूषणमिव जुवनमभारमुद्रहन वन्द्यो वभूव । माचभूपाः । 
यख ॒पुनरनुजो वेमभूपाटस्सवमुकौतरमजेषीत्‌ । येन खलु विराचि- 
तेन श्रीरैकिखरतः पाताक्रगङ्गावतरणसोपानपथेन यननारते ` ` ` 
अन्तरेण तपांसि जनानां रावपुरप्रयाणपथेनेव ˆ` `ˆ" """ ""* । 
तख च माचभूपतरजनिषताग्रय इवासद्यतजसः रड्प्रोत इति 
कोमटीन्द्र इति नागरेन्द्र इति त्रिदरासदुशाखयोनन्दनाः। ततः 
क्रमेण गुणव्येष्ठो विेषतः पारयिता वभूव धरण्याः पेदकोमटीन्द्र 
इति राजराज प्रभावो राजा । तस्याभृदनन्ताम्बा नाम महिषी । स ब- 
हनि दिनानि सुतमुखालोकनसुखस्य दरे बभूव । ततो वेमभूषनामानं 
सुतमसूत सा देवी । ततः पञ्चमं वषमवतरति कुमारे भूयोऽपि देवी ` 
गर्भै देवकीव पुण्डरीकाक्षमघत्त माचभूपार दवितीयं कुमारम्‌ । 

परभ्वीपतिस्सावभोमः पेदकोमटीन्द्रोऽपि अखिलमुवनभारभरणरिक्षि- 
तमालोक्य तम्मिन्नेवासस ज धुरं धरण्या: । `` इति । पेदकोमटीन्द्र- 
सूनारस्थैव वेमभूपतेः वीरनारायण इत्यपरं नामधेयम । यत एव 
तच्चरितमधिकरय कृतस्य वामनव्राणगद्यकाव्यस्य वीरनारायणचरि- 
तमिति विख्यातिः। तथा च अमरुकरातकव्याख्यावसाने “ इति श्री- 
वीरनारायणसकटविद्याविशारदपेदकोमटिवेमभूपालविरचिता श्- 
ङ्गारदीपिकाख्या व्याख्या समाप्रा । '' इति ट श्यते । वीरनारायण 
इत्यपराभिधानस्य च वेमभूपालस्य समये निर्णीते, भविष्यति 
निशितः प्रकृतकवेरपि जीवितकाल इति तत्र किंञ्विद्रच्छामः । 
तत्र वेमभूपारसमयपयारोचनायाः पूर्वं अमरुकव्याख्या्वीरना- 
रायणचरितताम्ररासनादिभिरवगम्यमानं तद्रंशक्रममधस्ताद्रहीम- 
ङ्गया प्रददोयामः । येन दर्दितेन श्रीमतो वेमभूपतेस्तदाश्चितस्य 
वामनबाणस्य च समयनिणेयस्सुकरो भविष्यति । 
प्रोल (ह) भूपतिः 
| | | (0५४ 


माचः वेमः दडः अन्नः महः 
| श. १२६५७. 


रद्िप्रोतः कोमरीन्द्रः=अनन्ताम्बिक्रा नागेन्द्रः 

बेमः माचः अन (न्न) पोतः अन(त्र)वेमः वैमसानी 
(वीरनारायणः) | 
शा. १३३१ 
कुमारगिरिः | 
अस्यामाल्यः 
काटयवेमः = मह्धाम्बिका. 


श. १३०७१३३८. 

णवे वंशवहासमुदखे प्रमाणानि निरूपयामः ।  अमरुकञ्या- 
र्यायां- 
.‹ राज्यं व्रेमस्स चिरमकरोत्प्राज्यहमाद्रेदानो 
मूमीदेवेभवमुरुभुजो मुक्तशेषामभुङ्क । 
श्रीडौलागास्प्रभवति पथि प्राप्रपाताकगङ्खा- 
सोपानानि प्रथमपदवीमारुरुश्चुश्चकार ॥ 
माचक्राणिपतिमेहेन्द्रविमवा वेमध्चितीशाग्रजो 
 देमाद्रस्सदृदोा वभूव स गुणैस्तस्य ्रयो नन्दनाः । ` 
कीत्य जाग्रति रेडि (डि ) पोतनृपतिः श्रीकोमटीन्दरस्ततो | 
नागक्ष्मापतिरित्युपात्तवपुषो धमो्थकामा इव ॥ 
वेमाधिपो माचविभुश्च नन्दनौ श्रीकोमटीन्द्रस्य गुणेकसंश्रयौ । 
मूोकमेकोदरजन्मवाञ्छया भूयोऽवतीणोविव रामलक्ष्मणौ ॥ 
स वेमभूपस्सकलासु विद्यास्वतिप्रगर्भो जगरनव्वगण्डः । 
कदाचिदास्थानगतः कवीनाम्‌ काव्यामृतास्वाद नतत्परोऽभूत्‌ ॥ 
अमरुककविना रचितां श्ङ्गाररसात्मिकां रातश्छोकीम्‌ । 
श्रत्वा विकसितचेतास्तदभिप्रायं प्रकाशतां नेतुम ॥ 
मूलश्छोकान समाहत्य प्रक्षिप्रान्परिद्त्य च | 
विधत्त विदुषामिष्टां टीकां श्ङ्ारदीपिकाम ॥ "' 
इत्यस्ति । यथा च वीरनारायणचरिते तथा पूर्व प्रदर्दितमेव ॥ 
श्रीकुमारगिरिभूपामात्यश्रीकाटयवममूपतिधमेपन्रीमहावि- 
काकारितमाकेण्डयरिवाख्याग्रहार प्रशास्तिप्रतिपादकषु ताम्रपत्रेषु 
एवं छिखितमस्ति ॥ 


१, तेषां विरुद नामति भाति । 


1 । 


पुंसस्तस्य पुरातनस्य चरणाम्भोजातजातं कुल 
स्वल्पाचारबिधानतोऽपि विमटं ञ्ुद्धस्वभावादिदम्‌ । 
आसीत्किञ्च कलौ युगे नृपतयः प्रायेण यत्रोदिताः 
तेजदजौयपराक्रमप्रशरतिभिर्युक्ता गुणैः प्राभवन ॥ 
तत्र पण्टकुलं नाम प्रमृतं बहुश्ाखिनि । 
तराविव फट रम्यव्ृत्तं सरसमुञ्ज्वखुम ॥ 
तवासीद्रेमभूपालः कुटे विवुधर जकः । 
पयोधाविव सन्तानो राजरननोद्धवाकरे ॥ 
श्रीमान्वममहीपतिः स विदधे पाताकगेगातरे 
श्रीरौटे जगनोच्वगण्डविरुदस्सोपानर्वाथी शुभाम । 
यासौ दीव्यति दिव्यसोमनगरारोहोद्यतानांन्रणां 
` निश्रेणिः परिकल्पितेव नितरामानब्रह्मकल्पस्थिरा | 


अनवोतप्रभुस्तस्मादजायतभुजायतः ॥ 
महासेनो महादेवादिवारातिकुखान्तकः । 


अभूत्‌ काटयवेमस्य जाया महाम्बिका सती । 
अदोषगुणसंपृणो पातित्रत्यधुरन्धरा ॥ 


१. एपि म्राफिका इण्डिका-- ४, ३२१-३२५. 


।> 


राजद्राजमहेन्द्रनामनगर गोदावरीतीरगं 
माकंण्डेयरिवाटयं पतिहिता मह्टाम्बिका धार्मिका । 
कृत्वा गुद्धसुवणेरनरखचितं ब्रह्मप्रतिष्ठास्तथा 
सत्राण्यध्वनि च प्रपा विजयतेऽनेकांस्तटाकानपि ॥ 
श्रीखाके गुणरामविश्रगाणिते कार्तिक्यहेऽ््दे खरे 
प्रादात्काटयवेमयस्स्ववनितामष्टाम्विका नामतः ॥ 
प्रामं मवरं नृसिह विदुषे काण्वद्विजायादरा- 
दाचन्द्राकमुदकलालसमतिः सेश्वयैभोगा्टकम । ' इति । 


एनेन हि ताम्रासनन यथा बीरनारायणवेमः पोठनृपते- 
स्तथा कुमारगिरिराजोऽपि प्रपोत्रस्तस्येति ज्ञायत इति प्रायेण 
तयोस्समकालिकत्वमुत वा तुल्यराताब्दकत्वं न खस्वसंभाव्यम । 
सति चैवं कुमारगिरिराजमन्त्रिवरकाटयवेमपल््या म्लाभ्बिकाया- 
स्ताम्रगासने योऽयमुष्टिखितः कालः, मन्यामहे न खल्विदमनु- 
पपन्नम्‌ , स एव किञिचन्न्यूनाधिकभावेन वीरनारायणवमस्यापि 
( य: किट वामनवाणभटरेन वर्णितः ) समयः । प्रकृतताम्रपत्र- 
शासने च ““ गुणरामविश्र '" गणिते शाके इत्यस्ति । तस्य च 
सख्या १३३३. इति भवति । राकश्चायं शाटीवाहनस्य । नतु 
ओत्तराहेष्विव दाक्निणायेषु भूयसा अव्यवहियमाणो विक्रमा- 
कस्य । रशारीवाहनराकेन च अष्टासप्रतो (७८ ) संवत्सरेषु 
सङ्कलितेषु क्रिस्तीयाव्द पतिरिति तथा क्रियमाणे प्रकृतस्य तास्रशा- 
सनस्य समयः क्रिस्तीयवर्षषु ( १३३३ ५८ = १४११.) पञ्च- 
दशडताच्याः पूरवारदधेऽप्यादिमो भाग इति सिद्धयति ॥ अयमेव च 
समयः कियतापि भेदेन स्यात्‌ कुमारगिरिराजस्य वीरनारा- 

यणवेमस्य एतद्‌ाश्रितस्य वःमनवाप्स्यापीति संभाव्यते । 
इद्ञ्चान्यत्ताम्रशासनद्रयम्‌ । यच्छप्रोल भूपतेः पोलस्य 
श्रीमदन्नवेमनपतेः | तयोरेकमेवम्‌ । 


१८८००: ` . १०१००००० ००००००००००५००००.०..००. 


[> [3 र, ^_^ 

तस्मिन्नमृदिन्दुरिवम्बुराशौ प्रोलश्षितीसो जगदेकपाखः ॥ 
क क 

तस्य पुण्योदयाज्ञातः सुपुत्रः प्रोकभूपतेः । 

वेमावनीच्रो नाम पुण्यश्छको नृपा्रणीः ॥ 


# # 9 = = ७ = + = 9 # 9» = 9 ७ क ७9 ०० क ५४ 5०००५००४ 


सोपानानि विधाय वेमनूपतिः पाताक्गङ्गापथे 
स्तम्भत्वं निजधर्मशासनविधेः श्रीरौरमेवानयत्‌ । 
ध ॥ 
आसीदप्रतिमप्रतापमदहिमा हेमाद्विदानत्रती 
वीरश्रीपतिरन्नपोतनृपतिर्वेमक्षितीदात्मजः । 
॥ 
तस्यानुजन्मा जगनोव्वगण्डः कीरतिप्रियो भूपतिरन्नवेमः । 
दाकाब्दे गगनाभ्रवि् ( १३७०) गणिते सिद्धाथिसंवत्सरे 
माघे कृष्णचतुदशीरिवतिथौ वीरान्नवेमप्रभुः । 
प्रादादिम्मडिलङ्संज्ञमतुरं कृत्वाग्रहारोत्तमं 
ग्रामं लोहितगोत्रजाय विदुपे श्री इम्मडन्द्राय सः ॥ 
नीतो मन्त्रीश्वरो विद्यागोषठौषु विवुधाप्रणीः। 
मित्रं हितोपदेरोषु भूभुजामिम्मडीश्वरः ॥:'' इति ॥ 


१. एपिग्राफिका इण्डिका- ३-६०-६३ 

। 4 


ऋ ^~ 


अन्रयशकवर्षेषु च अ्ासप्रतिसंवत्सरेस्सङ्कटितेषु सत्सु 
(१३७० + ७८ = १४५८) करस्तीयशताब्दीषु पञच्चदशशताब्याः 
पूर्वाद्ध॑स्यावसानसमयः प्रोरपोत्रश्रीमदन्नवेमशासनपत्रस्य का 
इति, शाखान्तरेण प्रोुभूपतिप्रपौत्रस्य वीरनारायणवेमस्य तदा- 
भितस्य वामनवाणस्य च समयः पूवेप्रदर्दितताम्रहासनेन संभावित 
एव टदर्दीकरृतो भवयनेन शासनेन । इद मन्यच्छासनपत्रं । 

अभूत्तस्यां जातौ गुणगणनिधिः प्रोखनरपतिः .... ... । 

तस्माजज्ञे बमभूपः प्रतापी ... ... । 

मेरुमन्दरफकैकासानारुरघ्रमंहामतिः । 

सोपानपङ्कि श्रीरोटे व्यतनोद्रेमभूपतिः । 

तस्य शासितुरुभौ बभूवतू रामलक्ष्मणनिभौ तनूभवौ । 

अन्नवोतद पतिः प्रतापवानन्नवेमनृपतिश्च जित्वरः । 

पितुरनन्तरमग्रयगुणाऽग्रजसरसमधगस्य स राज्यमकण्टकम्‌ । 

वसुमतीमखिटां परिपाटयन्‌ सुचरितैः समचेष्ट महद्यशः | 

१1 | 
तदनन्तरमन्नवेमभूपः पित्रसिहासनमुन्नतोऽधिषूढः । 


। ॥ 
तस्यान्नवेमचन्द्रस्य रक््मीरिव सहोदरी । 
श्रीनहनू ङ्कभूपस्य महिषी विष्णुतेजसः । 
वेमसानीति विख्याता सप्रसन्तानरालिनी । 
निलय हेमाद्विकत्पाक्तदानव्रतविधायिनी । 


१. एपिग्राफिका इण्डिका-३--२८८-- २९१, 

`  शाकाब्दे रसरत्नभानु (१२९६)गणिते प्रस्तेविधौ राहुणा 
कार्तिक्यां विजयेश्वरस्य पुरतः श्रीगो तमीरोधसि । 
विप्रेभ्यः परमन्नवेमनरपतिः श्रीवेमसान्यास्स्वसुः 
पुण्याथ नड्पूरसंज्ञमददाद्‌ ग्रामं स कोणस्यटे ॥ 
साष्शर्य सा्टभोगं दत्ता विंदात्तिभागवान । 
तस्या नाभ्राय्रहारोऽयं भाति वेमपुराहयः ॥ '† इति । 
अस्य च ताम्ररासनस्य समयः पूर्वोक्तरीत्या क्रिस्तीय- 
शताब्दीषु (१२९६ ७८ = १३७४) चतुद॑शाशताब््या उत्तरार्धस्य 
मध्यमकाल इति सिद्धयति । इत्थञ्च समुच्चित्य सर्वेषां कृते बि- 
मर्धो श्रीवीरनारायणस्य तदाश्रितस्य वामनवाणस्य च समयः चतु- 
देशराताब्दयया उत्तरभागः पञ्चदरादाताच्याः पूर्वार्धं वा स्यादिति 
युज्यते वक्तुम । किच्च - 
.‹ विद्यारण्यगुरून सावंभोमाद्यखिसत्कवीन । 
नमस्कृत्याथ बाणेन क्रियत शब्दचन्द्रिका ॥ 
स्वर्गे सारस्वतपुरी भागभूमिस्तु सैरिकः । 
गीवोणनगरी बीरसाधारणपुरीति च | '' इति । 
वाब्द चन्द्रिकारम्भपद्यन विध्यारण्यशिष्यः कथ्िद्राण आसी- 
दिति ज्ञायते । संभाव्यते सोऽप्ययमव स्यादिति । यतः तुयोश्नमे 
विद्यारण्यनामभाजा श्रीसायणमाधवाचार्येण श्रीविजयनगरमहारा- 
जमन्त्रिणेव सता गृहस्थाश्रम यापितः | विजयनगरञ्च वेमभूपाल- 
नगरीसन्निहितमिति स्पष्टमेव । ^“ तस्य पुनरचिन्तनीयमनवधिका- 
नन्दसुन्दरमनादिनिधनमनखनमगुणमक्रियमात्मानमवाद्येन चक्षुषा 
साक्चात्कुर्वतः समुपसंहताखिलद्रैतकल्पनाविकस्पस्थ `` इति विदेख- 

नमपि नियतमद्रैताचाय॑स्य विद्यारण्यगुरोरिशिष्यतामेतत्कवेस्सूचय- 
तीबेत्यत्र सहृदयानां हृदय एव तिष्ठामहे । श्रीसायणमाधवाचायेस्य 
समयश्च ताम्रारासनादि{मिः ज्ञायते चतुदंशशताच्या अन्ति- 
मभागः पञ्चददाराताबव्धया आदिमो भागमा वेति । सहृदयाः, 
यद्यययमेव वाणः श्री विद्यारण्यगुरूणां शिष्यस्स्यात्‌ , तर्हि 
निश्ितपूर्ैस्तस्य समय एनेनापि द्वारान्तरेण भवति टददीकृतः | 
विमर्यकाः, न जानीमः किर्यान्ति नाम स्वदितान्यस्माकमापति- 


तान्यस्मिन्विमर्ो । परन्तु यावत्प्रमाणलाभं यथामति- 
व्ैभवमाङात्ितं युदूरमस्माभिः । इतःपरमख विमरशस्य साधु- 


त्वासाधुत्वयोः श्रीमतां वहुमन्थपरिद्ीटनप्राप्रमदहिमा समाखोचने- 
व परमं प्रमाणमस्माकम्‌ | महा्चयाः, एतावता च प्रद्तनाटकस्य 
कोऽसौ कर्तेति कश्च तस्य समय इति च समालोचितमस्माभिः । 
साम्प्रतं प्रकृतं नाटकमधिकृत्य किञ्न्चद्रदामः । 


इदं हि रूपकं भूयसा शिवपुराणस्थपावैतीपरिणयकथां 
प्रमाणीकृटय निमितम्‌ । यामेव कविसावैभोमः काक्रिदासोऽप्यनुस्य 
कुमारसंभवे नाम महाकायं प्रणिनाय | यथा हि काच्िदासरिशव- 
पुराणमर्थतरशब्दतश्चानुगच्छाति, एवमयमपि वाणकविदिगवपुराण- 
मिव कुमारसंमभवमपि सवात्मना समनुसरतीति विस्पष्टमेवेदं विम- 
राकमहांशायानां | य एव च प्रवाहरिदावपुराणे कथारसस्य, य एव 


१. एपिग्राफिका इण्डिका ३ - १२० ~ १२४. 

२. इृदयतां कुमारसंभवस्योपोद्धातशश्रीतारानाथतकवाचस्पतिविलि- 
खितः । 

. विलोक्यतामस्मत्करता प्रक्रतनाटकरिप्पिणी, 


„९११ 

च कथापुरुषाः, यैव च परस्परमुक्तिपरत्युक्तेवेदग्धी, यदेव च 
व्णनानैपुणम्‌ , तान्येव प्रायः कविनाप्यनेन समायोजितानि । 
न पुनर्विंडेषान्तरं किमपि खूपकोचितमासूत्रितममुना । विमररयतां, 
न खलु वस्तुघटनासप्रदायः किञ्चिदपि चमत्कारपदमारोपितः। ना- 
पि पात्राणासुक्तेप्रव्युक्तेव्यतिकरः कियताप्यंरोन समानीतस्सारस्य- 
भूमिम | न वा रसविलासः कथमपि परमं भ्राहितः । नैव च 
वणेनाविरोषः कल्पनारिस्पमस्पमपि रम्भितः। परन्तु कथञ्चिदिति 
वृत्तप्रकारानपरेणेव हन्त सवेथाप्युदासितमत्र परमनेन कविनेति 
यत्सलयमेकान्ततएव विषीदासः । न खलु पौराणिकस्येव रूपक- 
कलुयुञ्यते केवखमितिवरत्तप्रकारान संरम्भः । पुराणतएव तत्सिद्धेः । 
तथा च ध्वनिकारः | ““ कविना प्रवन्धुपनिवध्नता सबोत्मना रस- 
परतन्त्रेण भवितव्यम्‌ । तबेतिन्रत्त यदि रसाननुगुणां स्थितिं पदये- 
त्तां भङ्त्वापि स्वतन्त्रतया रसानुगुणं कथान्तरमुत्पादयेत्‌ | न हि 
कवेरितिवृत्तमात्रनिवेहणेन किंचिःप्रयोजनं | इतिहासादेवतत्सिद्धेः'" 
इति । पच्वमाङ्क परिद्ररयमानं पावतीप्रसाधनवर्णनमपि नातीव 
पुष्णाति मानसोद्टासम । अपरत्र च कचिद्‌ नुभूयमानो व्णनाविशे- 
पोऽप्यनुजीवति नियतमन्यदीयच्छायाम । ““ कुचयुगक परिणद्ध, 
आभोगश्ालि कुचकुडमच मायताक्ष्याः, तन्वीसमुष्टसति काचन 
रोमरेखा "" इत्यादि वणनन्तु पुत्रीविषयकत्वाद नुचितं सतहदय- 
सङ्काचमाद धातीत्यत्र सचतसां सरसं मन एव प्रमाणम्‌ । एवमप्यत्र 
परिद्टर्यमानं पदलालित्यम्‌ , बन्धसोकुमायच्च नियतमेकान्तत एव 
हदयमपहरति भावुकानामिति यत्स वदामः । सहृदयाः, यदि 
नाम वामनभदरवाण एव प्रकृतनाटकस्य रचयितेति निश्चीयते, 

विश्रसिमः, तर्हिं नेदमस्माकं वचनमप्राप्रावसरम । यत्‌ अनेन 
वामनवाणेन रचितमस्ति रघुनाथचरितमपीति च्रूमः । यत्रैवमादितः 
पठ्यते । 

‹‹ दंपलयोजगतां पल्योरपय श्रय सेऽस्तुवः । 

विन्नसन्तमसं भिन्तेयदन्त द्युतिचन्द्रिका । 

= क 

आनदेन्दुसमुद्धता कवेरमृतशीतच्छा । 

कस्य वा न सुखं कुयौत्‌ कविता कापि कोमुदी । 

वन्द्यः कस्य न वाल्मीकियेस्य वाङ्म ज्रीकणान | 

आदायकवयो ऽद्यापि निक्षिपन्ति स्सूक्तिषु । 

कः कालिदासकविना कृतं कमे करिष्यति । 

हनूमहद्धितं कोऽन्यो लङ्घतपुनरणेवम्‌ । 

बाणे सत्कविगीवाणमनुवध्राति कः कविः | 

सिन्धुमन्धुः किमन्वेति द्युमणिं वा तमोमणिः |" इति । 

आयोः, एवमस्योपोद्धातस्य विरेखने वीरनारायणचरितादि- 
प्रषणन बहु बहु उपकृतमस्मन्मितमणिभिस्त जानगरस्थ श्रीमत्कुप्पु- 
स्वामिरालिवर्योरिति सधन्यवादं सकातेस्य्च सहस्रकृत्वः प्रशंसा- 
मस्तेषामुपकारमिव विद्यापक्षपातमपीति साम्प्रतमेतावता बिरमामः। 


इति 
श्रीवत्सकुलचक्रवतीं 
अभिनवभटरवाणः कृष्णपाचायेः । 


॥ 1 


~ -~ *~ = 


= "~~ 


क 


५ 


॥ पावेतीपरमे्वरौ । 


॥ श्रीः ॥ 


॥ पावेतीपरिणयम्‌ ॥ 


न ९ रन्ता 2). 


॥ प्रथमोऽङः ॥ 


आदो प्रेमकषायिता हरमुखव्यापारलोला शनै- 
व्रीडाभारविघूणिता मुकुलिता धृमोद्रमव्याजतः । 
त्युः संमिलिता दशा सरभसनव्यावतेनव्याङगा 
पावेत्याः परिणीतिमङ्कविधो दृष्टिः शिवायास्तु वः ॥१॥ 
अपि च | 
सेपदमतरललभ्यामनन्यसामान्यवहलदपेनिधेः । 
पुष्णातु चित्तयानेरघरितघटनापरीयसी वियुता ॥ २॥ 
( नान्यन्ते ) 
सुच्रधारः- ( सप्रश्रयमन्नार बङ्गा । | 
ब्रह्मस्तम्बकुटम्बस्य यागक्षपविधायिनो । 
आनन्दविग्रहा भूतये भूयास्तामादिदम्पती ॥ ३ ॥ 
१. कपायिता = रञ्जिता सुरभिता वा। करष्रायस्सुरभौ रक्ते दति 
केशवः । दृष्टः प्रेम्णा रक्तत्वं दशकुमारचरितेपि वर्णितम्‌ । 


२. ब्रह्मस्तम्बकुटुम्बस्य “ यद्यपि स्तम्बशब्दो धान्यादि विस्तार- 
रूढ इति सांप्रदायिकाः । ` 


वाची, तथापि ब्रह्मस्तम्बरब्दो ब्रह्माण्डे नि 
३. योगः = अरन्धलाभः । क्षेमः = छन्धपालनं । 


पावेतीपरिणय 


„९1 


इति पुष्पाज्ञलि विकीर्य नेषध्याभिमुखमवलाक्य । ) आर्ये इतम्तावत्‌ । 
( प्रविदय ।, 
नर्दी- - अञ्ज, इअद्वि । 
आये, इयमस्मि । | 
सृच्रधारः -- आर्ये, अ खट किंमप्यमिनवं पावेतीपरिणयं नाम 
रूपकं द्र टुममिरुषति परिषदेषा । 
नटी-- अञ्ज, तं उण अहिणअं कस्स कणो किंदी इविस्सदि । 
आर्य, तत्पुनः अभिनवं कस्य कवेः कृतिभविष्यति । 
सवधारः-- 
असित कविसावभौमो वत्सान्वयजलधिकोस्तुभो बाणः। 
नृत्यति यद्रसनायां वेधोभ्ुखरङ्गखासिका बाणी ॥ ४ ॥ 
तद्विरचितेन विचिलसविधानेन वम्तुनानन सामाजिकानुपस्था- 
स्यामहे | 
 नटी-- अज्ज, अण्णएसु नाडणएयु वद्रन्तसु कदं तदहि जञ तत्तहोदो 
अदहिकासो । 
आर्य, अन्येषु नाटकेषु वर्तमानेषु कथ तत्रैष तत्रभवतोऽ- 
भिटखाषः । 
सलधारः ` 
संविधानस्य सापग्रयं रसानां परिपुष्ता । 
सेद भसोकुमाय च सभ्यानां रञ्जन क्षमम्‌ ॥ ५॥ 
१. जलधिकोस्तुभः । जलधिसंमव इति पाठस्तु नदः । 


२. सामग्र्ं = पुष्कलत्व, चमत्कार इति यावत्‌ | 


प्रथमोऽङ्कः । र 


तत एवाह गुणग्राहितया तत्र प्रवृत्तः | 
नटी - जई एवं, जुञ्जइ्‌ । 
ययेवं, युञ्यते । 
सच्चधारः-- (नी निवे्य ।) आर्ये, पावेतीपरिणयप्रसङ्गेऽपि किं- 
निमित्तं भवती विमनायमानेव विलोक्यत । 
नदी-- अज्ज, इमिणा परिणअप्पसङ्गेण अह्माणं वि वच्छाए बाल- 
चन्दिआए अणुरूववरलाहमहसवो कहे मविस्सदित्ति णिरन्दरं 
चिन्दाउरु होड मे हिअअम्‌ | 
आय, अनेन परिणयप्रसङ्गनास्माकमपि वत्साया वाछ्चन्दरि 
काया अनुरूपवरलाभमहोत्सवः कथं भविष्यतीति नि- 
रन्तरं चिन्ताकरुटं भवति मे हृदयम । 


आर्यं अलं विषादेन । 


सूच्रधारः 
विधिरेव कन्यकानामभिमतवरयोजनाथमुचुङ्क । 
अयमिह महतीदयितो मुनिरिव गिरिराजकन्यायाः ॥ ६॥ 

इति प्रस्तावना । 
. ( ततः प्रविशल्याकाडमार्गेण नारदः । ,/ 
नारदः - हन्त, जन्मनः प्रभृति न जहाति नूनमस्मानियममरकाय- 
घटनाकुतुहकिता । यतः । 

दक्षाह्टन्धसमुद्धवा तदनु तं त्यक्त्वा पतिद्रोहिण 

जाता संप्रति शेटराजसदने गौरीति दाक्षायणी । 


१. महतीद यितः - महती इति नारद वीणायास्संा | 


न पावेतीपरिणय 


एनां योजयित हरेण हिमवत्सानो तपस्तम्वता 
कार्यं भावि समाकलटय्य मरुतामद्य प्वतोमहे ॥ ७ ॥ 


किचिदन्तरमवतीर्यावकोक्य च ।, परिवहनाञ्नः पवनस्य पन्थानं 
प्राप्तवानस्मि । तथा हि । 


1 (2 [क 5 9 (= [1 
अ[रादञ्जटपयपनत्र वक सन्पन्द(रवृच्पात्थतं 
[त [र ॥ =, [9 ज वन्त्य {थै 9 
स(रभ्य पतव्रनापनातमाभता व्रावन्त्यमा षट्पदाः । 
तच्रीपण्डलमाद्रेयन्ति कणिका मन्दाकिनापाथसा- 
> नल) 4 > [9 6 "(1 
मरप्यन्तकरण चम सुमहतापाटस्बत नष्टातम्‌ || ८ ॥। 
( सरभसावतरणं नाटयित्वा । अधोऽवठक्य ।, अये. मध्यमलोकस्य 
` नदीयांसं प्रदशमनुप्राप्ताऽम्मि । यतः । 
१. अञ्चल्विपियं = सान्द्रं | 
२, अप्यन्तःकरणं चव्यादि - 
८" मातकिः-- 
चरिखोतसं वहति यो गगनप्रतिष्ठां 
ज्योतीषि वर्तयति च प्रविभक्तररिमः। 
तस्यद्वितीयहरिविक्रमनिस्तमस्कं 
वायोरिमं परिवहस्य वदन्ति मागीम्‌।। 
राजा-- मातटे, अतः खट सवाह्यान्तःकरणोममान्तरात्मा 
प्रसीदति |” इति याकुन्तलम्‌ । 


३. नेदीयांसं = अआन्तिकितरं | आन्तिकराब्दस्य नेदादशः । 


प्रथमोऽङ्कः । # ३ 


उद्यद्धिः शिखरेरमी कतिचन व्यज्यन्त एवाचला 
वेमल्याद मीयते च परितस्सातस्िनीसंततिः । 
मुच्यन्ते परिमण्डलेन तरवो नीटाम्बुदश्रीमुषो 
मन्दं मन्दमुपेति लोचनपथग्राद्यां दशां मेदिनी ॥ ९॥ 
( पुनविलोक्य साश्चर्यम्‌ । । 
गिरिवरतटिनीगस्मेदेशनपदवीं कमादुपारूढेः । 
अवरोहति मायि रभसाद्धरियमारोहतीव गगनतलम्‌ ॥ १०॥ 
मुहतेमात्रादवतीर्णोऽसि दिमवदुपकण्टभूमिम्‌ । ( किंचिदन्तरमव- 
तीयौवलाक्य च । ) अयं हि रोलराजः 
उत्सारयन्निव विभाति नमोऽवकाश् 
मृङगेविहारभवनोरिव तुङ्गतायाः । 
आभोगवद्धिरमृतांशुकरावदाति- 
राक्रामतीव कटकंटरिदन्तराणि ॥ ११ ॥ 
अतिरिच्यते खस्वयमसाधारणेन भुवनधुरंधरेण भूम्ना मन्दरगन्ध- 
मादनप्रमृतिभ्या महामहीधरेभ्यः । यतः । 


१. उ्द्धिदिशखरेः . - .. . गिरिवरतयिनी ...... 
८८ दोलानामवरोहतीव रिखरादुन्मजतां मदिनी 
पर्णाभ्यन्तरलीनतां विजहति स्कन्धोदयात्पादपाः । 
सन्तानेस्तनुभावनष्टसाटिला व्यक्ति व्रजन्त्यापगाः 
केनाप्युल्क्षिपतेव मर््य॑भुवनं मत्पाश्च॑मानीयते ॥ `" 
इति साकुन्तटम्‌ । 
२. भूम्ना = माहात्म्येन । 


पावतीपरिणय 


विञुवनगुरूणा गुणातिरागा- 
त्कपखभुवा कलिताधिपत्यटक्ष्पीः । 
अविरतमनुशास्ति दवतात्मा 
सकटमिदं कुटशेखचक्रवाटम्‌ ॥ १२॥ 
तदहमधुना किन्नरीगीतनिष्पन्दङृप्णसारेण चमरीजाल्वाखविक्षेषप- 
विरचितारीकचन्द्रोदयविलासेन कस्तुरीपरिमलोपहतगगना- 
गमनखेदेन रोकेयगन्धिना करटकवत्मना प्रस्तुतवस्तुसाधनाय 
प्रवि्ामि यावदोषधिप्रम्थम्‌ । ( तथा कृत्वा पुरोऽवलाक्य । ) इदं 
तदोषधिप्रस्थं 
विपुटकनकभृङ्गापान्तविश्रान्तमपे 
सुरतरुवरवाठीशोभमानोपकण्ठम्‌ । 
मणिभवनमहाभिः खञ्यमानेन्द्रचापं 
मदयाति मम चेतो मन्दिरं विस्मयानाम्‌।।१२॥ 
 पुरप्रवेशमभिरनीयाग्रतो दशि दत्वा ।, इदमभ्रलिहगोपुरशिखरावली- 
| ढनक्षतरपथं हेमवतमायतनम्‌ ( प्रवहं नाटयन्‌ । आकाशे । ) भोः 
कल्तयुकिन्‌ , कुत्र वतेते कुखाचलचक्रवतीं । किं त्रवीषि-- 
` देव्या मेनया साधे किमपि मन्तयन्नभ्यन्तरमण्डपमधिवसति ' 
इति । तर्हिं साधीयानवसरः कायनिवेद नस्य | (इति परिकामति । ) 


४. विभुवनगुरुणा - 
^ अस्त्युत्तरस्यां दिशिदेवतात्मा...... 7 
ˆ“ प्रजापतिः कत्पितयज्ञभागं 
गेलाधिपत्यं स्वयमन्वतिष्ठत्‌ । "` इति कुमारसं भवः । 


प्रथमोऽङ्कः । ७ 


( ततः प्रविशति हिमवान , मेना, परिमितः परिजनश्च । ) 
हिमवान-- देवि, कन्यापितृत्वं खट गरृहमेधिनामधिकतरं दुःख- 
मावहति । अस्मत्कुलारुकरणमियं च गेरी परिणययोग्यां दशां 
प्रतिपद्यत । तथा टि । 
आभोगश्ाटि कुचकुट्यलयायताक््या 
वक्रोऽवकाशमभिवाज्छति संनिरोद्धम्‌ । 
अप्यस्तिनास्तिवचसां विषये वलम 
तस्वी समसि काचन रोमरेखा ॥ १४ ॥ 
म्रेना-- जहा अञ्जरत्तो आणवदि, तहा विवाहमङ्गलजोग्गा संवुत्ता। 
यथार्यपृत्र आज्ञापयति, तथा विवाहमङ्गल्योग्या संवृत्ता । 
हिमवान- देवि, अन्यदपि श्रूयताम्‌ । 
कुचयुगलं परिणद्धं यथा यथा द्धिमेति तम्बङ्गयाः। 
वरचिन्ताहतमनसस्तथा तथा कारयमेति मे गात्रम्‌ ॥१५॥ 


१. अस्तिनास्तिवचसां विषये -अतिसृक्ष्म इत्यथः । ८ सद सत्संाय- 
गोचरोदरी `` इति नैषधः । 
२. कुचयुगट्मित्यादि - 
८८ उद्रगमहावर्ते पातयति पयोधरोन्नमनकाटे । 
सरिदिवतटमनुवप विवद्धमाना सुता पितरम्‌ ॥ 
योवनारम्भ एव च कन्यकानामिन्धनी भवन्ति पितरः सन्तापानल- 
स्य । हृदयमन्धकारयति मे दिवसमिव पयोधरोन्नतिरस्याः । यथा यथा समा- 
पतन्ति दूता वराणां, वराकी टज्मानेव चिन्ता तथा तथा नितरां प्रविदाति 
मे हृदयम्‌” इति हर्षचरितम्‌ । 

मेना--मह वि रत्तिदिअं भाइद अस्सि ञ्जव अस्थे णिहिअहिअ- 
आए किं लक्खीअदि । 
ममापि रा््चिदिवं भावितऽस्मिन्नेवार्थं निहितदूदयायाः किं 
लक्ष्यते । 
हिमवान्‌ (पुरोऽवलोक्य । देवि, वीणाविहारी सुनिरित एवाभि- 
वतेते । तदध्य॑मानीयताम्‌ । 
मना- जहा आणवेदि अज्जउत्तो । ( इयध्यंमानयति । , 
यथाज्ञापयल्यायपुत्रः । 
दिमवान-- | उत्थाय साज्ञलिवबन्धम्‌ ।) भगवन्‌ , अभिवादये। 
नारदः--अमभ्युदयपरम्परावापिरस्तु । 
। हिमवानासनमुपनीया्यं समपंयति । ) 
( नारदः प्रतिगृह्णाति । ) 
दिमवान--. सहषमज्लि वद्धा ।| 
स्वायत्तसिद्धाखिलकामनानां 
तत्वे परस्मिन्पारिनिष्टितानाम्‌ । 
भवादशामागमनोत्सवोऽयं 
न लभ्यते ूनमनात्तपुण्येः ॥ १६ ॥ 
नारद्‌ः- निस्प्देरपि माद्शेस्त्वादयाः सवीश्रमोपकारिणो गरह- 
मेधिनः पृरूषा द्रष्टव्या एव | 


१. स्वायत्तसिद्धेत्यादि । «“'स्वाधीनकुशलास्सिद्धिमन्तः ' । इति 
शाकुन्तलम्‌ । “ अहोऽल्पपुण्यः ` इति त्वपपाटः । 


प्रथमोऽङ्कः । ९, 


दहिमवान-यदभिरितं मगवता, तदनुग्रा्ेषु । 
नारदः किमनुग्राहकमस्यानु्राह्यतायां वितकंः । क्रं च 'तीथभूतो 
भवानस्माभरामगन्तव्य एव । यतः । 
शिरसि निपतिता पुरा पुरारे 
रथ शिखरे तव यत्ततोऽवतीणो । 
अमरसरिदशेषटोकमान्या 
` चिञुवनपावनतामुपेति तेन ॥ १७ ॥ 


नारदः- 
अप्रतिमरूपलक्ष्म्या गङ्गा गोरी च कन्यके भवतः । 
हिमवान्‌ एवमेतत्‌ । 


१. तीधमूतः = पुण्यक्षे्भूतः । तीश्॑शान्रे गुरौ यज्ञे पुण्यक्षेतरा- 
वतारयोः, इति अनेका्थसंग्रहः । 

२. त्रिभुवनेत्यादि । मवत्सङ्गादेव गङ्गाया अपि पावनत्वमिति 
किंपुनर्वक्तव्यं भवतः पवित्रत्वमिति भावः । 

८८ यथेवश्छाव्यते गङ्खा पादेन परमेष्ठिनः । 
प्रमवेणद्धितीयेन तथेवोच्छिरसा त्वया ॥ 
इति कुम(रसंभवः । 

३. अप्रतिमेत्यादि । ^“ रेेन्द्रो हिमवान्नाम धातूनामाकरो महान्‌ । 
तस्य कन्याद्वयं राम रूपेणाप्रतिमं मुवि | या मेरुदुहिता राम तयोमीता सुमध्य- 
मा।नाञ्ना मनोरमा नाम पली हिमवतः प्रिया। तस्यां गङ्गयमभवज्ज्येष्ठा हिम- 
वतस्सुता । उमा नाम द्वितीयाभूत्कन्या तस्येव राघव ।” इति रामायणम्‌ । 


र) 


~ 

नारदः 
पूवो तयोः पुरस्ताद नुरूपं रमणमम्बुधिं प्राप्ता ॥ १८ ॥ 
टिमवान. अस्त्येतत्‌ । 
नारद्‌ः-- द्वितीयायाम्तु ते ददतुः को नाम वरोऽभिमतम्तन्न- 
भवतः | 
हिमवान--मगवन, दममेवाथे विचिन्तयतो मे मनसि महाननु- 
तापः अस्याश्च देव्याः । 
नारदः-- ५ (॥ 
न नागखाकं न मनुष्यलाके 
न देवलोकेऽपि समो वरोऽस्याः । 
एषां ्रथुय॑स्तनयां त्वदीयां 
स एव देवः परिणतुमीषए्र ॥ १९॥ 
हिमवान-- तमपि मगवानेव निवेदयितुं प्रगल्भते । 
नारद्‌ ( आत्मगतम्‌ अस्येदानीं सामान्यवचनैरेव चन्द्रचूडामणि- 
निगूहितम्यः। प्रकाशम्‌ । , मया किल प्रणिधानचक्षुषा दष्टोऽ- 
यमथेः । यथा विश्वाधिकं कमपि वरमियं ते दुहिता प्रपत्स्यते । 
नपुनरिममिति विशेषण । 


दिमवान्‌-- विश्वाधिक इत्येतावता कृतार्थोऽस्मि । 


१. प्रगल्भते ~ प्रभवति । 


२. प्रणिधानं = समाधिः । 


प्रथमोऽङ्कः । ११ 


नारदः 
पुण्येन केनापि किलावतीणा 
पुरातनी शाक्तरियं सुताते। 
इमामसाधारणरूपलक्ष्मी 
न छोकसामान्यसुतां प्रतीयाः ॥ २० ॥ 
ततश्च भवता दुहितयं न यस्मे कस्मेचित्पदित्सितम्या । 
हिमवान नाहं मवदाज्ञां रद्भयामि । 
नारदः -अभ्युदयस्य निमित्तमन्यदपि किंचिदुपदिर्यते | यथा । 
अष्टाभिरेव तनुभिथवनं दधान- 
स्तजखयण महता विहितेक्षणश्रीः | 
अन्येषु सत्स्वपि य इश्वरशब्दवाय्यः 
सोऽयं तपस्यति तरे तव चन्द्रमोलिः ॥ २१॥ 
` टिमवान्‌ -अस्त्यतत्‌ । 
नारद्‌ः-- ततो भवानन्तिकमागतमिन्दुश्ेखरं सपयया कयाचिदुप- 
तिष्ठताम्‌ । 


(~~ 


१. अष्टाभिरेवेयादि । “ ककितान्योन्यसामर्थ्येः प्रथिव्यादिभिरात्म- 
मिः । येनेदं ध्रियतविश्वं ` “८ अष्टाभियस्य कृत्खं जगदपि तनुभिरर्विभ्रतः ` 
इति कुमारसंभवमाल्विकायिमित्रे । 

८५यो ील्येव त्रिपुरं ददाह कामं कालं सोमसूर्यायिनेत्रः । '' 
इति शरभोपनिषत्‌ । 

८“यस्मिन्नीश्रर इत्यनन्यविपयदरब्दो यथाक्षरः । ` इति विक्रमोर्वसी । 

२. तपस्यति = तपः चरति । 

दिमवान्‌-- भगवन्‌, अभिधेहि का वा सपया । 

नारद्‌;-- अनुरूपसखीजनपरिवृतां द॒दितरमिमां गोरीं समित्कु- 
शदृवादुपहरन्ती परिचर चन्द्रशेखरमिति प्रेषयतु भवान्‌ । 

हिमवान्‌ तथा करिष्यामि । 

नारद्‌; - ( आत्मगतम्‌ ।) उपक्षिप्त बीजम्‌ । कतव्य च सामान्य- 
वृत्त्या निवेदितम्‌ । तद्यथागतं गमिष्यामि । ( प्रकाशम्‌ । , 
हिमवन्‌, यदुक्तमस्माभिस्तदनुष्ठीयताम्‌ । - इव्याकाशमार्गेण 
निष्कान्तः । ) 

दिमवान्‌. - (विलोक्य, 
दिवापि देहप्रभया दशयन्दिक्षु चन्द्रिकाम्‌ । 
द्वितीय इव चन्द्रोऽयमाराहति दिवे मुनिः ॥ २२॥ 

मेनां प्रति ।, देवि, श्रत खलु त्वया महामुनेवचनम्‌ । 


सना उदे मए विस्साहिओ पुरिसो णाहा त्ति । 
श्रुतं मया विश्राधिकः पुरुषो नाथ इति। 
[ (अ [ 3 [क ९ ~ 0 
दहिमवान्‌-- ( स्वगतम्‌ , विश्वाधिकराब्दोपक्षेपेण कतत्योपदेशेन 
च दुहितुरस्याश्चन््रशेखर एव वर इति सूचितम्‌ । ( प्रकाशम्‌ । ) 
दवि, नारदोपदिष्टामिन्दुमोलिसपर्या विरचयितुं दुहितरं 
नियोक्तुमुद्यज्ञमट । 
[इति निष्कान्ताः सर्वे । 


इति प्रथमोऽङ्कः । 


२. ^“ उद्युज्ञामहे इति त्वपपाटः । 


द्वितीयोऽङः। 
-- ल-+~ू=~-ड ¬ 
( ततः प्रविशति वनदेवता वासन्तिका ।) 
वासस्तिका-- आणत्तदयि णन्दीस्सरेण जहा वासन्दिए, णिञ- 
मद्टधिदस्स `णीललोषिदस्स पूञआपृप्फादं णन्दणवणादो आणे- 
हित्ति । ता जदा आदिद णन्दीस्सरेण तहा आआसमग्गेण 
गदुअ सोरहवासिददिसामुदहाईं कप्पदमकुसुमादं णन्दणवणादो 
अवचदुं गमिस्सम्‌ । (इति तथा करोति । ) 
आन्ञप्रास्मि नन्दीश्वरेण यथा वासन्तिकं, नियमस्तस्य 
नीलरोदितस्य पूजापुष्पाणि नन्दनवनादानयेति । तद्य- 
थादिष्ठं नन्दीग्रेरण तथाकारमार्गेण गत्वा सौरभ्यवा- 
सितदिशामुखानि कल्पद्रमकुसुमानि नन्दनवनाद वचेतुं 
गमिष्यामि । 
( ततःप्रविराति रम्भा |, 
रस्भा-- तारआसुरबन्दिग्गहणसञ्ञ्चसपरिसङ्कदो अच्छराजणो 
महामेरुगुहाणिलीणो आसि । अहं उण कुबेरणन्दणं णलकूबरं 
खणं विहाय जीविदं धारदुं ण पारेमि । तदो तं एव्व अहिः 
सरामि । ( इयवतरति । ) 


१. नीललोहितः = कण्टे नीलः जटासु खोदितः रिवः । 
स्कान्देतु ““ नीलं येन ममाङ्गन्तु रसाक्त, टोहितं त्विषा । 
नीटलोदित इयेव तता्टं परिकीर्तितः ॥ ` 

इत्यस्तीति मुकुटः । 


¢ ~= 
१४ पवेतीपरिणय 


तारकासुरबन्दिग्रहणसाध्वसपरिशङ्कितोऽप्सरोजनो महामेरु 
गुहानिटीन आसीत्‌ । अहं पुनः कुवरनन्दनं नलकरूबरं 
क्षणं विद्ाय जीवितं धारयितुं न पारयामि । ततस्तमे- 
वाभिसरामि । 
वासन्तिका-- (रम्भां द्र) अए, पिहसही रम्भा आअच्छइ । 
ता उपसप्पामि ण | ( इति तथा करोति । 
अये, प्रियसखी रम्भा आगच्छति । तदुपसपाम्यनाम्‌ । 
रम्भा-- अण, हिमवक्रडञआणिवासिणी वणदवदा वासन्दि आ । भद 
पिअसहीए । 
अये, हिमवत्करकनिवासिनी वनदेवता वासन्तिका । भद्रं 
प्रियसख्याः । 
वासन्तिका-- पिअसहि, किं एत्थ आअद्‌ । 
प्रियसखि, किमवागतम । 
रम्भा-- तारञआसुरबान्दिगगहसञ््ससङ्किदा अच्छराजणां महा- 
मरुगुहाणिटीणो वट्‌ । 
तारकासुरबन्दिग्रहसाध्वसशङ्कितोऽप्सरोजनो महामेरुगुहा- 
निलीनो वतते । 
वासन्तिका- सच्चं सो तारिसो दुडसीलो | 
सयं स तादृशो दुष्टशीखः । 
रम्भा-- कुबेरणन्दणं खणे अदिष्टिअ ण सक्कुणोमि जीविदं धरेदुं 
तति पिअसही सुदरद्रं जाणादि । 
कुवेरनन्दनं क्षणमदटृष्रा न शक्रोमि जीवितं धारयितुभिति 
प्रियसखी सुष्टुतरं जानाति । 


द्वितीयोऽङ्ः। १८५ 


वासन्तिका-- फुडं जाणामि, प्पसिद्धो क्खु तुह्माणं अण्णो- 
ण्णाणुरा । 
स्फुटं जानामि, प्रसिद्धः खलु युवयोरन्योन्यानुरागः । 
रम्ना-- तदो अहं आसण्णा एत्थ मअणकोअण्डणिरन्दराणि- 
म्सरन्तसरणिअरजज्रिदहिअआ अहिसरामि वच्चिज सही- 
जणाणं णलकरूबरम्‌ । 
ततोऽहमासन्नाव मदनकोदण्डनिरन्तरनिःसरच्छरनिकर 
जजरितट्ृदयाभिसरामि वञ्चयित्वा सखीजनान्नल- 
कूबरम्‌ । 
वासन्तिका जुजई तारिसस्स अणुराअम्स इर्सो व्वावारो । 
युज्यते तादरस्यानुरागस्येदखो व्यापारः । 
रस्भा- तुमं उण कहिं गच्छसि । | 
त्वं पुनः कुत्र गच्छमि । 
चासन्तिका-- 'णिज्ज्ञादणिजम्सरूवस्स लोअणमेत्तवाडवस्स 
मञवदस्स णीललोदिदस्स पूञआपुप्फादं णन्दणवणादो आणेदुं 
आणत्तन्चि णन्दीम्सरेण । 
निध्यातनिजस्वरूपस्य लोचनमातबाडवस्य भगवतो नी- 
कुलोदितस्य पूजापुष्पाणि नन्दनवनादानेतुमाज्ञप्रास्मि 
नन्दीइवरेण । 


रम्भा-- पिअसहि, अस्थि अहिणवो तत्थ वुत्तन्तो ? 


१. निध्यातं = साक्षात्कृतं । निर्वणैनन्तु निध्यानं दर्शनालोकने- 
क्षणम्‌ । इत्यमरः । 

चासन्तिका-- अण्णो कोवि णत्थि । पिदुणो ण्दिसेण सपरि- 
जणा पव्वई दिअसे दिअसे आगदुअ महादेवं आराधेड्‌ । 
` अन्यः कोऽपि नासि । पितुर्निदेशेन सपरिजना पार्वती 
दिवसे दिवसे आगत्य महादेवमाराधयति । 
रस्भा-- किं आराधणस्स फलम्‌ । 
किमाराधनस्य फलम्‌ । 


वासन्तिका-- परमेस्सरप्पसादो । 
परमेरवरप्रसादः । 


रम्भा - जुञ्जद्‌ । गच्छ तुमं पल्थुदं कज्जं कादुम्‌ । अहं वि 
जहासकप्पिदं कादु गमिस्सम्‌ । 
युज्यते । गच्छ त्वं प्रस्तुतं काय कर्तुम । अहमपि यथा- 
सकल्पितं कतु गमिष्यामि । 


[ इति निष्कान्ते । 


(विष्कम्भकः | 


१. महादेवं । ^ पूज्यते यत्सुरेः सवेम॑हांश्चैव प्रमाणतः । 
धातुमहेति पूजायां महदिवस्ततस्स्मृतः ॥ "" 
इति रिवपुराणम्‌ । 

२. अत्र केचित्‌ । अत्र विष्कम्भक इति केखकप्रमादपतितम्‌ । 
नदि तस्यात्रावसरः। तथादि । किमत्र शुद्धो विष्कम्भक इष्यते, उतसङ्कीणैः । 
नाद्यः । तस्य केवलसंस्करतात्मकत्वात्‌ । मध्यमपालप्रयोज्यत्वाचच । तदुक्तं 
विद्यानाथेन । “केवलसंस्कृतप्रायरखुद्धः । ` इति । उक्तं च भरतेनापि । 
८ मध्यमपुरूषेर्नितयं योज्यो विष्कम्भकेऽपि तत्वज्ञैः । संस्करतवचनानुगत- 
स्संक्षिपाथः प्रवेराकवत्‌ › इति । नचात्र रम्भावासन्तिके मध्यमपात्रे । प्राकृत- 

व्यवहरेण तय।रतथात्वावगमात्‌ । नापि द्वितीयः । तस्य विद्यानाथन संस्करत- 
प्राकृतमिश्नितत्वामिधानात्‌ । प्रकृते च केवटप्राकृतात्मकत्वात्‌ । अतः अचर 
° प्रवेशकः › इत्येव युक्तम्‌ । ददयते च ईटशक्रेवल्प्राकृतात्मक विषये ‹ प्रवे- 
शकः › इति विकेखनं माख्विकारल्लावल्ीनागानन्द माख्व्यादिषु 1” इति 
वदन्ति । परेतु, संभवत्यत्र युद्धो विष्कम्भकः । तस्य मध्यमपाच्रप्रयोज्ये 
केवलसंस्करेत इव केवटप्राकृतेऽपि निष्प्रतिवन्धप्रसरत्वात्‌ | न टि शुद्धत्वं 
केवलसंस्कृतात्मकत्वमिति केनापि प्राचीनेन प्रामाणिकरेन लाक्चणिकेन निरू- 
पितम्‌ । येन तथाभ्युपगमाय निर्वध्यमदहि । मध्यमपाच्रप्रयोज्यत्वं हि तजीवा- 
तु: । तथा च नास्यगास्त्रे । गुद्धस्संकीर्णा वा द्विविधो विष्कम्भकोऽपि विज्ञेयः। 
मध्यमपातरेदखद्धः संकीर्णो नीचमध्यकृतः। इति । ‹ एकानेककृतर्युद्धस्संकी- 
णौ नीचमध्यमेः ` इति कारिकाव्याख्यावसरे “८एकेन द्वाभ्यां वा मध्यमपा- 
त्राभ्यां शुद्धो भवति । मध्यमाधमपात्रेयगपत्प्रयोजितः सकीणः ` इति अव 
लोककारः । कविराजोऽपि "मध्येन मध्यमाभ्यां वा पात्राभ्यां संप्रयोजितः । 
गुद्धस्स्यात्स तु संकीर्णो नीचमध्यमकल्पितः । ` इत्येवाह । ` संस्कृतवचनानु- 
गतः ` इति भरतोक्तं विरोपणन्तु, ““ नोत्तममध्यमपुरुषैराचरितो नाप्युदात्त- 
वचनकृतः । ` इत्युपरिष्ाद्रक्ष्यमाणे प्रवेशकलक्षणे निवेशितस्य “ नाप्युदात्त- 
वचनकरतः ` इति विशोपणस्य प्रतिद्रुद्वितयोपात्तमिति तत्रत्यं संस्कृतपदं 
उदात्तपरमिति न तेनापि स्वामीष्रा्थसिद्धिपत्याया । तथा च उत्तरत्र ““विष्क. 
म्भकस्तु संस्कृतपुरोहितामात्यकञ्चुकिभिः ` इति स एव वक्ष्यति । युक्तं 
चैतत्‌ । ‹ जुद्धस्संकीर्णो वा ` इत्युत्तरकारिकानुरोधात्‌ । कथमन्यथा एकान्त- 
तस्संस्करतवचनानुगतत्वोक्तो ‹ गुदधस्संकीर्णो वा ` इति विभागस्संगच्छताम्‌। 
संकीर्ण तद संभवात्‌ । शद्धाभिप्रायकत्वं तद्विदोषणस्य त्रूम इति चेत्‌ , स्या- 
दप्येवं यदि उत्तरत निर्दिष्टं स्यात्‌ । यदि च न स्यात्‌ " मध्यमपातैदशुद्धः ' 
इत्युत्तरत्र निर्दिष्टम्‌ । एतेन विद्यानाथोऽपि व्याख्यातः । यद्वा भूयसा व्यपदेदोन 
तथोक्तिरिति तत्रत्यं संस्कृतपदं भावराद्रयासांक्यतात्पर्यकमिति न काञ्च 


दनुपपन्नम्‌ । रम्भावासन्तिके अपि न नीचपात्रै। एकस्या अप्सरस्त्रेन 
‰ 

( ततः प्रविदाति विविक्तमास्थानमण्डपर्माधवसन्मन्द्रः। , 
महेन्द्रः-- । मण्डयद्रारं विलोक्य । , कृ: कोऽत्र मोः । 
द्‌वनन्दी-- ८ प्रविस्य ।) खामिन्‌ , अयमस्मि | 
महेन्द्रः महत्का्थै विचारणीयमस्ति । अतो बृहस्पतिमन्तरेण 

नान्यः प्रवेशानीयः । 


अन्यस्याश्च वनदेवतात्वेन नीचत्वायोगात्‌ । न दि प्राकरतव्यवहारमात्ेण 
नीचत्वं सत्स्यति । अन्यथा नाविकादीनामपि तथा प्रसज्यमानं नीचपाचरत्वं 
केन वार्यतां । ““ पुरुषाणामनीचानां संस्कृतं स्या्करृतात्मनाम्‌ । शौरसेनी 
प्रयोक्तव्या तादृशीनां च योषिताम्‌ `` इति प्रमाणवटप्राप्तं तत्र प्राकरृतमिति 


चेत्‌, हन्तेवं ^“ छन्दस्तः प्राकृतं पाज्चं स्म्रतमप्सरसां भुविः इति भरतवच- 
नेऽपि निक्षिप्यतां दृष्टिः । तथा च परिहृतं रम्भायाः प्राकृतव्यवहारमात्रेण 
नीचपा्रत्वम्‌ । वनदेवतायाश्च वासान्तकाया नीचपात्रत्वकल्पनं नांातोऽपि 
सहटदयसंवाद मनु मवति । साद्युत्तमा । अत एव हि उत्तरचरिते वनदेवताया 
वासन्त्याः संस्कृतेनैव व्यवहारः । “ संस्कृतं संप्रयोक्तव्यं लिङ्किनीषृत्तमासु 
च `` इत्युक्तेः । प्रकृते तु अनेन कविना तस्या रम्भायाश्च अचर मध्यमपाच्र- 
त्वमभिप्रतमिति ध्येयम्‌ । नन्वेवं कथमत्र तस्या मध्यमाया वनदेवतायाः 
प्राकरेतन व्यवहारः इति चेत्‌ , ““कार्यतश्चोत्तमादीनां कार्यो भाषा विपर्ययः" 
इति वचनादिति गृहाण । काय चात्र परिजनसाधारण्येन नन्दीश्वराज्ञानुष्ठान- 
रूपम्‌ । तथा च तत्तद्रोग्यतापयौटोचनयेव नीचत्वादिकं नियं नवं 
माप्रामात्रेणेति सिद्धम्‌ । एतेन प्रवेराकविम् न विमदीसहः । मालविका- 
दिषु च चेस्यादीनामेव प्रवे इति युक्तं तत्र प्रवेराककथनं | तथाच 
भरतः । * परिजनकथानुवन्धः प्रवेडाको नाम विज्ञेयः ।` इति। नह्यल 
रम्भा परिजनत्वेन प्रविष्टा । इत्थं च विष्कम्भक इति यथाश्रृतं सम्यगेवेति 
प्राहुः । अत्रत्यै तत्वं सुधियो विमृरान्तु | 

१. वृहस्पतिः = बृहतां देवानां वेदमन्ताणां वा पतिः, सुरगुरुः । 

देवनन्दी तथा । ( इति निष्क्रान्तः । | 
| ततः प्रविशति वृहस्पतिः । | 
बृहेस्पतिः-- . एरोऽवलक्य । , अयमिह महेन्द्रो विविक्तं आस्थान- 
मण्डपे वतेते । एष खट्‌ । 
केचिननेत्रेदितद मजं वजमालोकमानः 
केधित्परयन्नमरसुटशां सस्मितान्याननानि । 
केचित्सेवाविदितमनसामञ्जटि वीक्षमाण- 
चित्ते चिन्तापर इव पुरो दश्यत वासवो म ॥ १॥ 
तदनमुपसपामि । (इति तथा करोति । 
महेन्द्रः-- । वदस्पति दष । , इह।पविदयताम्‌ । 
ब्रहस्पतिः- तथा | (इति ` भद्रासनान्तिकमुपवि्चति । ) 
देवनन्दी-- प्रविस्य, खामिन्‌, देवदूतो देवरो विज्ञापयति 
विज्ञाप्यं मे किंचिदस्तीति । 
महेन्द्रः तरि तमेकं प्रवेशय । 
( ततः प्रविदाति देवदूतः । 
देवदूतः-- अयं टि स्वामी वृहस्पतिना सह किमपि मन्लयन्वतेते । 
तदेनमुपसपामि । . इत्युपरत्य । , जयतु जयतु स्वामी । 
महेन्द्रः 
देवदृतः--तारकदनुजसमाक्रान्तिमन्तरेण क्रिमन्यद साकसुद्वेग कारणं । 


देवर, किमुद्वि्य इव विलोक्यसे । 


१. भद्रासनं । “ नुपासनन्तु यद्धद्रासनं ` इत्यमरः । 
“दर मण्यारदिकृतराजासनस्य `` इति सुधा । 


२९ पावतीपरिणय 


महेन्द्रः किमस्त्यमिनवोपराधः । 
देवदूतः--- अतिमूमि गतामसुरपीडां कथ स्वामिने विज्ञापयामि । 
महेन्द्रः-- मा भेषीः । कथय तपामुद्यमम्‌ | 
द्‌वदूतः--- कथयामि ! श्रूयताम्‌ । 
उद्त्यामरदीधिंकाजटयुबामम्थारदहाणां ततिं 
स्वरं नन्दनपादपानभिमतानामूलयुन्मूल्य नः । 
हृत्वा वाज्छितवस्तुदानचतुरां तारमजनीं दुजनाः 
( इत्यर्धोक्त विरमति । . 
महेन्द्रः- अवशिष्टं च कथ्यताम्‌ । 
देवदूतः-- 
स्वगेखरेणकचग्रहं रचयितुं निऽशङमुदय॒ञजते ॥ २ ॥ 


महन्द्रः देवल, कुजिरसहाय महाह जाग्रति किमवमतिशंका 
क्रियत । विमृश्य । 


= 
[1 


उद्रुव्यत्यादि । 
* मन्दाकिन्याः पयः उष दिग्वारणमदाविटं । 
हमाम्मोरुहसस्यानां तद्राप्या धाम सांप्रतम्‌ | ` 
इति कुमारसंभवः । 
“ चिच्छेद नन्दनतरून्‌ द वच्त्रीपरिपालितान्‌ । ` 
इति रिवपुराणम्‌ । 
. अजनी = गां । “ अर्जुनी गवि ! ` इति मेदिनी । 


,९) 


३. तरणं ~ स्रीणां समृहः । चछरीपुसाभ्यामिति नञ्‌ | 


®> हि 

तरं वटं च नमुचि च कथावशेषं 
करत्वा विधाय ईपवेतपक्षमेदम्‌ । 
त्रखोक्यरक्षणपरामम तारकऽस्मि- 
न्वेधोवरः किक पहानयमन्तरायः ॥ ३ ॥ 
तत्कतिपयेरेव दिवसेस्तत्परतिक्रिया मविष्यति । गच्छ त्वं समु- 
चितनियोगकरणाय | 
दवदूतः-- तथा । इति निष्कान्त. ' ) 
महेन्द्रः-- गुरो, किमतःपरं विधात्यम्‌ । 


चृ हस्पतिः-- यदादिष्टं भगवता विरिञ्चेन । पूर्वेदरव तारकदनु- 
जाक्रान्तिमसहमानेरस्माभिरमरपरिषदा साधं भगवानुपस्थितः 
पद्मयानिराचष्ट । यथा सेनान्यमन्तरण नान्येन तारको निहन्त- 
व्यः । तदुत्पादने चायमभ्युपायः । 
हैमवते कटकते शशाङ्चृडामणिस्तपस्तनुते । 
यत्नेन येन केनचिदस्तु प्रणयी स पावेत्याम्‌ ॥ ४ ॥ 
ततस्तयोरात्मसंभवेन सेनान्या कुमारेण वो मनोरथसिद्धिभ- 
विष्यतीति । 

महेन्द्रः तत्कथं गिरिजा गिरिशेन परिग्राह्लते । कदा वा 

तदुत्पन्नः कुमारः पूरयिष्यति नो मनोरथान्‌ । 


¢ 
00 कठपवत ...... । 
^“ महेन्द्रो मल्यस्सह्यश्युक्तिमानृक्षपवंतः । 
विन्ध्यश्च पारियाचश्च समेते कुख्पर्वताः ` 

बृहस्पतिः-- नदीश्वराणां व्याहृतयो व्यभिचरन्ति । 

महेन्द्रः ( सस्मरणं सदप च , विरिञ्चिसमादिष्टमस्मत्कायंमप्य- 
ीकुवतीव पितुर्निदेशेन सपरिजना पावती दिवसे दिवसे 
समागत्यभगवन्तमिन्दुशेखरं परिचरतीति रम्भामुखादश्रोषम्‌ । 


बृहस्पतिः - यदेवं सिद्धं नः समीदितम्‌ । 
महेन्द्रः किमेतावता । 
मग्धेरप्सरसां विलासहसितेवोक्येमनाहारिभिः 
कणोन्तस्खटितेरपाङ्गवलितरारोचितभ्रलतः । 
बाहाः सरस्तकुचोत्तरीयपरनामञ्जुकणत्कङ्णे- 
व्यापाररपि या विकारपदवीं न प्रापितस्सयमी ॥५॥ 
तम्य पुनरचिन्तनीयमनवधिकानन्दयुन्दरमनादिनिधन्म॑नज्ञन- 
१. नहीश्वराणां इत्यादि । 
८“ नी श्वरव्याहतयः कदाचित्पुष्णन्ति छाके विपरीतमथं । 
इति कुमारसंभवः । 


२. आरेचितभ्रकतेः =आरेचिते एकैकशो विवर्तिते भ्रकते येषु तेः । 
‹‹ स्याद्‌ श्रुवोरुखिताक्षपाद कस्या एव रोचतम्‌ । ' 
इति नास्यदीपिका । 


९५) 


. अनज्जनम्‌ । 
८‹ निष्कलं निष्क्रिय शान्तं निरवद्यं निरञ्जनम्‌ ` ` 
इति श्वताश्चतरोपनिषत्‌ । 
८८ निष्क्रिय = स्वमाहेमप्रतिष्ठितं कृटस्थमिव्यथेः । निरञ्जनं = 
निर्टैपम्‌ । `' इति श्रीराङ्कराचार्या; । 


द्वितीयोऽङ्कः । २३ 
मगुणमक्रियमात्मानमवाह्यन चक्षुषा साक्षात्कुवतः समुपसंहता- 
खि्दरेतकल्पनाविकरल्पस्य खतन्लकतुश्चराचरगुरोभेगवतश्च- 
नद्रमोठेः कियद्वसीकरणं गोरीपरिचरणम्‌ । 

वृहस्पतिः 
यतः । 


मघवन्‌, अन्ययुवतिसामान्यामेव तां न मन्येथाः । 


आसेचनकतनुश्रीरन्तःकरणस्य किमपि संवननम्‌ । 
सा खदु गिरिराजसुता सेमोहनमसखमेव पुष्पेषाः ॥ ६ ॥ 
महेन्द्रः-- ( सहषम । ` षवपोत्पोद्धतेन स्मारितोऽस्मि, स एव 
तयोर्मिरिजागिरिशयोधेटने परीयानिति | 
बरृहस्पतिः-- (सदषम । ` 
्रलाक्यशासने दक्षा तावकी मतिरूजिता । 
शान्तिकं पोषकं कतं शक्ता नः केवट पतिः ॥ ७॥ 


.<.1519 0 | 
"यमक्षरं वेदविदो विदुस्तमात्मानमात्मन्यवलोकयन्तम्‌ । ` 
इति कुमारसंमवः । 
२. आसेचनकं । 


: तदासेचनकं तृपतेनास्त्यन्तो यस्य दशनात्‌ । ' इत्यमरः । 
३. संवननं = ' वशक्रिया संवनन । इत्यमरः । 
४. संमोहनं । 

° उन्मादनस्तापनश्च योषणः स्तम्भनस्तथा । 

संमोहनश्च कामस्य परञ्चवाणाः प्रकीर्तिताः ॥ `" 

यतो मदीयापि बुद्धिरिमां वितकंपदवीं नावतीणा । तदविलम्बित- 
मेव समाहूयतां कामः । 
महेन्द्रः-- ( मण्डपद्वारं विलोक्य । ) कः कोऽत्र भोः । 
 प्रविदय । ) 
देवनन्दी -- खामिन . अयमस्मि । 
महेन्द्रः दवनन्दिन्‌. आह्वयतां लटिति कामः | 
देवनन्दी-- तथा । इति निष्कान्तः । 
{ ततः प्रावगात रातवसन्ताभ्या सह क्राम: ।) 
कामः-- सखे वसन्त, किमकाण्ड खामी महेन्दरस्समाहयति । 
वसन्तः-- एवं मन्ये | 
आद्रापराधकलटुषीकृतया कयाचि- 
दावद्धरोपमभिमानवशेन धृतः । 
सम्मोहनेन भवतः किल सायकेन 
तस्या विधातुपभिवाज्छाति चित्तमेदं ॥ ८ ॥ 
कामः- - उपमृत्य सवै ज्ञास्यामः । - इत्युपसपति । । 
महेन्द्रः- ¦ विलोक्य सहषम्‌ । 
मुखरमधुपमालाचारूमोवींसनाथं 
विभुवनजययोग्यं चापमंसे दधानः । 
मुखमुदितविरखासं वीक्षमाणः प्रियायाः 
सहमधुरिह मन्दं मन्दमायाति कामः ॥९॥ 


१. चापमेसे इत्यादि । 
८८ रतिवलयपदाङ्के चापमासज्य कण्ठे । ` इति कुमारसंभवः। 


[न 


द्वितीयोऽङ्कः । २५ 


(कामो रतिवसन्ताभ्यां साधमुपसरलय चापगर्भणाज्ञायिना सविखासं प्रणमति ।) 


महेन्द्रः (आसनान्तिकं हस्तेन निर्दिंशन ।) संखे काम, इटोप- 
विरेयताम्‌ । 


( कामो रतिवसन्ताभ्यां सार्धमुपविशति ।` 
बृहस्पतिः अये. माननीयं भवन्तं स्थाने खट मानयति महेन्द्रः। 
कामः- (अज्ञलि वद्धा ।) 
्रेोक्यनाथस्य तवातिशक्तः 
किमस्ति कायं मघवन्मयापि । 
पकाशिताशेषदिशावकाशो 
दिवाकरो दीपमपेक्षते क्रिम्‌ ॥.१०॥ 
बृहरपतिः-- मा मवानेवमाचषटाम्‌ । 
असावटोकसामान्यचापविद्ाधुरंधरः । 


करोतु कार्य सकटं वाहस्तव दिवोकसाम्‌ ॥ ११ ॥ 
महेन्द्रः- सखे काम, 
चक्रेण विष्णोरपि यद्ुरापं 
तरस्विना वा शतकोटिना मे । 
तत्साधयेतपुष्पमयं त्वदशख- 
महो भवानद्धतवाहुवीयेः ॥ १२ ॥ 


१. दिवौकसां = देवानां, दिवं स्वर्गः ओकः स्थानं येषामिति विग्रहः। 
८८ मन्दरः सैरिभः रक्रसदनं ख दिवं नभः ।?' 
इति तरिकाण्डरोषः । 

कामः (सगवम्‌ । , स्वामिन्‌, यस्ते सापल्यमाचरति । 


दनुजो वा मनुजो वा मुनिरपि वा पुग्धचन्द्रचूडा बा । 
सुरखोकसुन्दरीणां स भवतु बद्धः कदटाक्षशृङ्खया ॥१३॥ 
महेन्द्रो बदस्पतेमुखमवलोकयति . । ) 
बृहस्पातः अय काम, यस्त्वया चरमाऽथः पारगाणता मुग्ध 
चन्द्रचूडा वेति, स इदानीं शंकरः रोकराजकटकसीच्चि निर- 
[तरशयशातखान्तःकरणस्तपश्चरात । 


ततस्ततः । 


कामः 
बृहस्पतिः - तमिदानीं पितुर्निदेशेन सोभाम्यमयीव सालभञ्जिका 

सोन्दयंदेवतेव विग्रदिणी ससखीजना पावेती परिचरति । 
कामः-- ततस्ततः | 


५ € (~ (~ 


वृहस्पतिः-- तयोश्च मेलने दिविषदां खुमहती कायसिद्धिः। सा च 
भवन्तमेव कटाक्षयति । 


१. दनुजो वेत्यादि । 
तव प्रसादात्कुसुमायुधोऽपि 
सहायमेकं मधुमेव खब्ध्वा | 
कुया हरस्यापि पिनाकपाणे- 
धर्यच्युतिं के मम धन्विनोडन्ये ॥ ' 
इति कुमारसभवः। 
२. तमिदानीमिवयादि । 
८“ गुरोर्नियोगाच नगेन्द्रकन्या 
स्थाणुं तपस्यन्तमधित्यकायाम्‌ । 
10. इति कुमारसंभवः | 


द्वितीयो ऽङ्कः । २७ 


कामः- ( आत्मगतमं । ) अहा, अनात्मज्ञता हि पुंसामात्मनिधनमा- ` 
पादयति, यदहमात्मप्रेसापरवशः परमेश्वरमपि सामान्यतवृच्यां 
पयजीगणम्‌ । 
व सन्तः--- ( आत्मगतम्‌ । ) अन्यदुपक्रान्तमन्यदवापतितम्‌ । 
कायं सुगन्धिविरशिखः स्वदमानचापः 
सीणां व्लीकरणकमेणि जागरूकः । 
कासो ठखाटनयनानलविस्फुलिङ्ग- 
वातोवरोषितयुरत्रितयो मरेश्चः ॥ १४॥ 
अम्हो, अचाहिदं आपडिदं जं खण्डपरसू जेदव्वो । 
अहो, अल्याहितमापतितं यत्खण्डपरशरुर्जतव्यः । 


रतिः 
कामः-- यत्पुनः परिजनपरमाणोभत्तोऽपि मखमुजः का्यमिच्छन्ति 
तदात्मव्ययेनापि कमं क्ुसुचुञ्चे 
~~ 
मदेन्द्रः- 
समोहने तव सरे संहितमातर गिरीन्द्रकन्यायाः । 
मुखमुदितयुग्धहासं विलोकयिष्यति वियुक्तधरतिरीशः।॥ १५॥ 
तंदीषत्करेऽस्मिन्कार्य भवता न किंचिदपि शङ्कनीयम्‌ । 
१. अनात्मज्ञता इव्यादि । 
८“ स्फुटमापदां पदमनात्मवेदिता । ` इति माघः । 
२. स्वदमानचापः । स्वद्‌ मानं रोचमानं चाप यस्य सः, स्वदमान- 
चापः = इक्षुचापः। 
३. अत्यादितं = महाभीतिः । 
१. इषत्करे = सुकर, (8 ईषद्‌ ःसुपु ¬ इति खट्‌ । 

कामः- 
लयजन्यास्यामि कायोय प्राणान्वियतमानापि । 
यज्ञःशरीरममलं भन्ते द्यनुषङ्किणः ॥ १६॥ 
तद्यथादिष्टं खामिना, तथा करिष्यामि । 
महेन्द्रो बृहस्पतिश्च - (दस्तस॒यम्य । , 
अस्तु सवस्त्ययनं तवाद्य मरुतां सत्याशिषामाशिष- 
स्त्वां रक्षन्तु यशश्च त सुत्रिपुटं खाकत्रये दीव्यतु । 
शौर्य तलद्धजयारिदं च भवतात्पदानुषु्ञोदयं 
किचो्योगमिमं समथयत्‌ नः स्वच्छन्द चेष्टा विधिः ॥१६॥ 


( कामो रतिवसन्ताभ्यां सह शङ्कमाना निष्कान्त. । 


मटेन्द्रः- गुरो, विरिञ्चचादेशानुरूपमस्माभिरेतावदनुष्टितम्‌ । काय- 
सिद्धो भगवती नियतिरेव प्रभवति । 


१. त्यजन्यास्यामीत्यादि । 

८‹ अङ्खव्ययप्राथितकायसिद्धिः । `` इति कुमारसंभवः । 

२, अनुषद्धिणः = कार्यसक्ताः । 

३. स्वस्त्ययनं । स्वस्ति, अयनं, इति च्छेदः । अयनं मार्गः, 
स्वस्ति रिवं, अस्तु । “° शिवास्ते पन्थानस्सन्तु । "` इति शाकरुन्तरम्‌ । 
यद्रा स्वस्त्ययनं = मङ्गव्टम्‌ । 

४. पुङ्कानुपुङ्खादयं । ˆ“ पुङ्कगब्दो यद्यपि बाणादिमूटप्रदेशवाची । 
तथापि अत्र शरटाक्षणिकत्वात्तस्य, यथा धन्विना केनचित्‌ शराननु शरा 
विमुच्यन्ते तपरवयेवं पृङ्कानुपुङ्करब्दः उत्तरोत्तराभित्रद्ध निरूढलाक्षाणिकः । `” 
रति भटः । 


द्वितीयोऽङ्कः । २९ 


बहस्पतिः-- एवमेतत्‌ । 


महेन्द्रः-- स्थाण्वाश्रमे प्रति गच्छतः कामस्य पश्ा्रत्तान्तज्ञाना- 
य कंचन प्रेषयितुमुदज्ञ । 


बृहस्पतिः-- अहमपि प्रस्तुतकायेसिद्धये कुर्देवताः प्राथयितु 
गमिष्यामि । 
[इति निष्कान्ताः सर्वे । 


इति दितीयोऽङ्कः । 


त॒तीयोऽङः । 


---------= 


( ततः प्रविशति महेन्द्रो वृदस्पतिश्च । ) 


मदेन्द्रः-- गुरो, किं नाम कामः केनापि वाणसंधानेन खण्डपरशु 
वरीकुयोत्‌ | आहोखित्संवतसमयादिनकरदप्परक्षं मुनिमीक्षितु- 
मराक्नुवननिवर्तत । अथवा कोपान्धकारिचेतसात्मनो भाकन- 
यनपावकस्य पुरोडाद्चतां नीयेत । कथं भविष्यतीति न जाने 
( वामाक्षिस्पन्दनं सूचयित्वा साराङ्कम्‌ । ) 
अदक्षिणपिदं चक्षुः स्फुरितेः शेसतीव मे । 
देवकायवियाताय जाग्रतो बामतां विधेः ॥ १॥ 

बरृहस्पतिः-- प्रतिहतममङ्गलम्‌ । मघवन्‌ , अनेन निमित्तेन ज्ञाप्यते 
वृत्तान्तज्ञेन केनचिदागन्तव्यमिति । 
| ( ततः प्रविराति नारदः । ) 

नारद्‌ः-- मघवदादेशेन स्थाण्वाश्रमं गत्वा तत्रत्यमुदन्तं विज्ञाय 
समागतोऽस्मि । तदेनमुपमृत्य निवेदयिष्यामि ततरत्यमाखिल- 
मुदन्तम्‌ । (इति परिक्रामति । 

मदेन्द्रः-- ( विरोक्य ।) अयमेव महतीवहछमो सुनिरूपसपंति । 
तदासनमुपनीयताम्‌ । 


वृहस्पतिरासनमुपनयरति । ) 


नारदः उपावशति । ` 


तृतीयोऽङ्गः । ३१ 


। अ 


महेन्द्रः-- (अलि वद्धा ।| भगवन्‌, कथय भद्रमभद्रं वा दिवि- 
षदाममिरषितम्‌ । 

नारद्‌ः-- सवमादितः प्रभृति कथयामि । श्रूयताम्‌ । 

मदेन्द्रः-- अवहितोऽस्मि | 

नारद्‌ः-- तथा देवकायाय प्रस्थितं कन्द तिरस्करिण्या विद्या 
छन्नस्ततत्यवृत्तान्तजिज्ञासयाहं त्वन्निदेशादन्वसरम्‌ । 


महेन्द्रः ततस्ततः 
नारद्‌ः-- ततर स्थाण्वाश्रमसमीपमासाच् कामो वसन्तमभिहितवान्‌ । 
महेन्द्रः-- कथमिति । 


व [अ +~ क 


नारद्‌ः-- सखे, त्वयास्मिन्हिमवदुपकण्ठकानने विज॒म्भितव्यमिति । 


(> 


महेन्द्रः- ततः स किं कृतवान्‌ । 
नारदः-- 
वाचाखयन्नथ कुलानि वनपियाणा- 


मङ्करयन्मलयमारुतकन्द खानि । 
सख्युः प्रमूनर्विशिखस्य भुजावलेपं 
सेवधयन्मधुरजम्भत काननेषु ॥ २॥ 
महेन्द्रः-- ततस्ततः । 
नारदः-- 
दत्तं भियाभिवेहुमानपूवे- 
माखाच् चृतासवमम्यपुष्टाः । 
आमोदिभिः पश्चमरागमेदेः 
पावोधयन्पश्चशरावरेपम्‌ ॥ ३ ॥ 

महेन्द्रः-- ततस्ततः । 


आधूय चन्दनतरूचुत्तमनव्यास्तरङ्गमालङ्गय । 
आदाय कमल्सारभमङ्ारंता मटख्यशकपवमानः ॥ ४ ॥ 


मटन्द्रः- ततस्ततः । 


नारद्‌ः- 
चताः कारकरिता विहाय सुदशां हस्ताम्बुजामरशेनं 
तत्पादाम्बुजताडनेरपि विना कङ्ल्यः पुष्पिताः । 
तत्सङ्गीतकमन्तरेण हसिता रम्याः परियालद्ुमा 
मुक्त्वा तद्रदनासवे मुङ्गटिता गन्धोत्तराः कसराः ॥ ५॥ 


म्ररन्द्रः-- ततस्ततः । 


चृता इत्यादि । 
“° असूत स्यः कुसुमान्ययोकः 
स्कन्ात्प्रभृत्येव सपल्छवानि । 
पदेन नापेक्षत सुन्दरीणां 
संपर्कमारिस्जितन्‌ पुरेण ॥ "" 
इति कुमारसंभवः । 
यद्यपि 
‹‹ सत्रीणां स्पशाप्प्रियङ्कु्विलसति वकुल्दीथुगण्डरषसेका - 
त्पादाघ्ाताददोकस्तिकककुरवको वीक्षणालिङ्गनाभ्याम्‌। 
मन्दारो नर्मवाक्यात्पटुमृ दुहसनाचम्पको वक्रवाता- 
च्चूतो गीतान्नमेरर्विकसति च पुरो नतेनात्कर्णिकारः ॥ 
इत्येव दोहदं श्रयते । अथापि प्रकारान्तरमिदं दोहदस्येति कल्पनीयम्‌ । 


तृतीयोऽङ्कः । - ३३ 


नारदः- 
आदाय च।पमधिरोपितषद्‌पदञ्यं 
तस्मिन्हिमाचलयुपेयुषि पञ्चवाणे । 
वेलातिरङ्कि किमपि प्रणयातिरेका- 
रनद्रानि लोल्यमभजन्त विमोहितानि ॥ ६ ॥ 
महेन्द्रः - ततस्ततः । 
नारदः- किं वहुना । 
तस्मिन्वने निवसतामनुकलमुष्धहन्य पेयेमयांदाम्‌ । 
अवलायु निमेमानामासीदनुरागसिन्धुरुदरेटः ॥ ७ ॥ 
महेन्द्रः-- एवं सकलजनविकारकारिणि तम्मिनप्रवृत्ते किं कृत- 
वान्कामः । 
नारदः सकामो रत्या वसन्तन चान्वीयमानो महति देवदार- 
खण्डमण्डपे तरक्षुचमेवर्भितायां हिमशिरवेदिकायामासीन- 
मन्तमुंखनिहितचित्तवृत्ि्मभ्यन्तरपवननिरोधनिश्चलाननं ना- 


१. आदाय इत्यादि । 
“५ तं देशमारोपितपुष्पचापि 
रतिद्वितीये मदने प्रपन्ने | 
काष्रागतस्नेद रसानु विद्धं 
द्रनद्रानि मावं क्रियया विवव्रुः | 
ट्ति कुमारसंभवः । 
२. वर्मित = क्वचित । 
३. अभ्यन्तरेत्यादि । 
“८ अव्रष्टिसंरम्भमिवाम्बुवाह - 
मपामिवाधारमनुत्तरङ्गम्‌ | 


६.१ 

साम्रनिहितपक्ष्माण्यक्षीणि धारयन्तमपर मिव निस्तरङ्गमम्बुधि 
तमिन्दुरोखरमपश्यत्‌ । 

महेन्द्रः-- ततस्ततः । 

नारद्‌ः-- तता भगवानपि नीललोहितः प्रतीचाविलोचनेन प्रत्य- 
च्चमातमानमपरोक्चीक्रत्य रिथिलितप॑येङ्कबन्धः प्रणिधानाब्यरं- 
सीत्‌ | 

महेन्द्रः ततस्ततः । 

नारदः-- स कामस्तददोनेन करतल्विधृतकामुकः कतग्यमपर- 
मजानन्क्षणमाङ्िखित इव मयादतिष्ठत्‌ । 

महेन्द्रः-- ततस्ततः । 

नारद्‌: 

अत्रान्तरे हरमुपायितुमभ्ययासी- 

द्रासन्तिकाप्रसवकल्पितमण्डनश्रीः । 


अन्तश्चराणां मरुतां निरोधा- 
न्निवातनिष्कम्पामिवप्रदीपम्‌ | `` 
इति कुमारसंभवः । 

१, पर्यङ्कवन्धः = वीरासनम्‌ । 

८ एकं पादमथेकस्मिन्‌ विन्यस्योरौ तु संस्थितम्‌ । 

इतरस्मिन्‌ तथाचान्यं वीरासनमुदाहृतम्‌ ॥ `` 

इति वसिष्ठः | 
२. वासन्तिकाप्रसवः = माक्तीकुसुमम्‌ । वासन्तिकप्रसवेति पाठा- 
न्तरम्‌ । 


तृतीयोऽङ्कः | २५ 


शङ्कार वीरतपसामपधिदेवतेव 
साकं सखीभिरवनीधरराजकन्या ॥ ८ ॥ 
महेन्द्रः ततस्ततः । 
नारदः-- ततः स कामो ्धावलम्ब इव समाश्वस्य रष्टिप्रदीप- 
परिहारेण पाश्चात्य॑भागमाश्रित्य समयं प्रतीक्ष्य स्थितवान्‌ । 


नारद्‌ः-- पावती च सुखोपविष्टमटमूर्तिमष्टाज्गसपृष्टभूमिरवन्दिष् । 
हेन्द्रः ततस्ततः । 
नारद्‌ः-- अनुरूपंरमणमासादयति तामाश्चेषावधयदधचन्द्रमोलिः। 
महेन्द्रः ततस्ततः । 
नारद्‌ः-- ततः क्षणे तस्मिन्नयमेवावसर इति स कामः कामुकं 
समधत्त संमोहनं बाणम्‌ । 
महेन्द्रः ततस्ततः । 
नारदः 
तदनु युगपदीशः पावेतीवक्रपब् 
स्मितविकसितगण्ड प्रादिणोष्धाचनानि । 
महेन्द्रः-- ततस्ततः । 
९. समवत्त ५! 


““ संमोहनं नाम च पुष्पधन्वा 
धनुष्यसोघं समधत्त बाणम्‌ । 
इति कुमारसभवः । 

नारद्‌ः- 
पुलकिततनुरन्तभावमावद यन्ती 
दरनमितयृखेन्दुः सा च सव्रीडमस्थात्‌ ॥ ९ ॥ 
महेन्द्रः ततस्ततः । 
नारदः-- तता भगवानन्तःकरणविक्रियां तपोबलेन संयम्य तत्कार- 
णाय विष्वगिखोचनानि व्यापारितवान्‌ । 
महेन्द्रः - ततस्ततः । 
नारदः 
आरादपहयदधिसंहितमाहनासे 
कणोवतंसपदकल्पितकायुकज्यम्‌ । 
आङुश्चितेकपद मश्ितपूवेकायं 
लक्ष्यीकरृतात्मवपुषं मदनं महेशः ॥ १० ॥ 
महेन्द्र ः-- ( समयम । , अवशिष्टं च कथ्यताम्‌ । 
नारदः- तदनु प्रकुपितस्य शूलिनो माललाचनादुदनुम्भत ज्वाला - 
वकीजटालो ्रासखालस इव कालानछो वहिः । 
महेन्द्रः -  सनिवैदम । ) किमतः परं निवेद्यते । 
१. ततो इयादि। 
८ अधथन्द्रियक्षाभमयुग्मनत्रः 
पुनवेरित्वाद्रटवनिगृह्य । 
टेतं स्वचेतो विकरतर्दिदक् 
दिंशामुप्रान्तघु ससजं दृष्टिम्‌ ! `" 


इति कुमारसंभवः । 


तृतीयो ७: | ३७ 


नारद्‌ः-- तन पुरारेनयनानलेन मदनः शरभतां नीतः । 

( महोदरो मूच्छति । नारदः समाश्वासयति । ) 

( आश्वस्य ।) हा भुवनरमणीय पुष्पबाण सकल्जना- 
नन्दन, पुरन्दरस्यार्थे त्यक्तजीवितोऽसि । 

वृहस्पतिः-- मघवन्‌; मा विषीद । भवितत्यता दि बख्वती । 
तदास्ताम्‌ । रतिः किं कृतवती । 

नारद्‌; - रतिरपि मोहे प्राप्ता । 

महेन्द्रः - किं कृतवान्वसन्तः । 

नारद्‌: - मोहं प्राप्तः सखा वसन्तोऽपि । 

महेन्द्रः मूच्छितो रतिवसन्तो किमन्वतिष्ठताम्‌ । 

नारद्‌ः-- प्रथमाश्चस्तेन मधुना कथंचित्सज्ञां कम्भिता रतिः पुरतः 
परुषपवनविकीयमाणपांसुपरलं भसितमयं पूरुषाकृति प्युरङ्ग 
मालिङ्खय 
गुरुतरशोकोपहता कुररीव प्रियवियोगमापन्ना । 
आक्रन्ददातेनादं बाष्पस्लपितान्नतस्तनी बाग ॥११॥ 

महेन्द्रः-- ततस्ततः । 

नारदः तदनु हा नाथेति बहु विलपन्तीं रतिमाश्वासयदाकाश- 
संभवा वाणी । यथा 


महेन्द्रः 


१. पुरुष्राकृति इत्यादि । 
‹‹ ददृशे पुरुषाकृति क्षितो 
हरकोपानलमस्म केवटम्‌ ! `" 
इति कुमारसंभवः । 

भश्च शोकमयि कामवद्टभ 
लडुन्यते जगति केन कल्पना । 
उद्धविष्याति पुनश्च ते पतिः 
पावैतीपरिणये पिनाकिनः ॥ १२ ॥ 
इति । 
महेन्द्रः समाश्रस्य सहषमिव ।) 
भग्नो मनोरथो म पुनरङ्करितुं किलायमुध्ुङ । 
दावाप्रिरीहश्षस्तररिव धाराधरण संसिक्तः ॥ १३ ॥ 
बहस्पतिः मघवन्‌ . सत्यमेव वेहायसी वाणी । सवथा कामः 
पुनरुद्धविष्यति । 
महेन्द्रः - ततस्ततः । 
नारद्‌: कथंचितत्याश्चम्ता रतिर्नाता सा समानदुःखेन मधुना 
निजं भवनम्‌ । 


महेन्द्रः कामं कथावरोषं कृत्वा कालकेण्टः किमकरोत्‌ । 
नारदः-- खीसनिकषपरिनजिदहीषया सद॒ मूतगणेन मूतपतिरन्त- 
धानमकरोत्‌ । 


१. मुञ्च इत्यादि । 
८८ परिणेष्यति पावंतीं यदा 
तपसा तत्प्रवणीकृतो हरः । 
उपलल्धसुखस्तदा स्मरं 
वपुषा स्वेन नियोजयिष्यति । 
इति कुमारसंभवे अररीरोक्तिः । 


तृतीयोऽङ्कः । ३९. 


©. ^ 


महेन्द्रः किं कृतवती पावती । 
नारद्‌; ` 
आगलय दोभ्योमादाय मृच्छोमुङ्लितिक्षणा । 
नीता नितान्तवात्सल्याद्रोरी दिमवता गम्‌ ॥ १४॥ 
महेन्द्रः - भगवन्नारद, श्रुतं श्रोतव्यम्‌ । क्रिमतः परं प्रतिप्से । 
नारदः-- प्रनरिमे वरततान्तं सत्यगोकवर्तिने चतुमैखाय निवेदयितुं 
गाेप्यामि । (इति निष्कान्तः ।) 
( ततः प्रविशति रम्भा ) 
रस्मा-- कृबेरभवणादा णिवह्माणाए ओसहिप्पत्थणअरे जो मण 
आकाण्णिदो वुत्तन्तो तं सामिणे विण्णवेमि । (इति परिक्रामति ।) 
कुबेरभवनान्निवर्तमानयोषधिप्रस्थनगरे यो मया आर्कणितो 
वत्तान्तस्तं स्वामिने विज्ञापयामि | 
महेन्द्रः-- ( विलोक्य । . 
` सश्वारिणीव वह्टी विद्यु्टतिकेव चापलोन्भुक्ता । 
मोहनकेव मूती कास्विदियं कमलपत्राक्षी ॥ १५॥ 
( निरूप्य । रम्भा खल्वियम्‌ । 
रम्भा-- (उपर्य । । जेदु जेदु भटा । 
जयतु जयतु भतो । 
महेन्द्रः - रम्भे कुत आगम्यते भवत्या । 
रम्भा-- कुबेरभवणादो । 
कुबेरभवनात्‌ । 


१. सञ्चारिणीव । “सञ्चारिणी पछ्छविनीलतेव ` इति कुमारसंभवः । 


४० पावतीपरिणये 


महेन्द्रः - किमम्ति तलतपूर्वा वृत्तान्तः । 
न (न ~ ^ ^~ 1 न भ सिदो ्, 
रस्भा- णीललोटिदस्स णिडिकगिकीलजालेण कदटावसेसिदो कामो- 
त्ति सत्वो मणड्‌ । अण्णे च किं वि ओसहिप्पत्थणअरे । 
नीलरेहितस्य निटिरखाभ्रिकीलजाटेन कथावदोषितः काम 
इति सर्वो भणति । अन्यच्च किमप्योषधिप्रस्थनगरे । 
महेन्द्रः किं तदन्यत्‌ | 
क ३ ¢ ४ - ऊ 
रम्भा--- मम्महदहिण भग्गमणोरहा पव्वहे परमेस्सरं जेव्व पड 
अहिकसन्दी करटिणेटिं तवच्ररणेदहिं अत्तणो अदिलासं पृ 
इम्सदि त्ति। 
मन्मथदाहेन भस्नमनोरथा पार्वती परमेश्चरमेव पतिमभि- 
लषन्ती कठिनैस्तपश्चरणरात्मनोऽभिटाषं पूरयितुभि- 
चछतीति । 
महेन्द्रः किमुक्तमम्मिन्नर्थे मातापितृभ्याम्‌ । 
रम्भा-- मेणआदेवीए एव्वं भणिदम्‌ । 
मेनकादेव्या णवं भणितम्‌ । 
महेन्द्रः किमिति। 
रम्भा 
परुसो तवोविसेसो तुह उण अग्गे सिरीससुडमारम्‌ । 
विवसिदमेदं किणं पव्वह ता दुक्करं ्ि पडिभादई ॥ १६ ॥ 


१. कीलजालेन ज्वालासमृहेन । “वबहद्रयोर्ज्वालकीलो `` इत्यमरः । 
२. मातापितृभ्यां । ८ मातापितरो पितरौ मातरपितरौ प्रसूजनयि 
तारो । `` दइव्यमरः । 


तृतीयाऽङ्कः | ४१ 


` परुषस्तपोविरोषस्तव पुनरङ्ग शिरीषसुकुमारम । 
व्य्वासतमेतत्कटिनं पावेति तदृष्करमिति प्रतिभाति ॥ 
महेन्द्रः - किमुक्तं हिमवता । 
रस्भा-- अत्थि अणुमदं देण । अस्यनुमतं तेन । 
महेन्द्रः रम्भे, साधीयांसमुदन्तमानीतवती । गच्छ त्वं समुबि- 


तनियोगकरणाय । 
रम्था-- तहा । तथा| (उति निष्क्रान्ता ।, 
द नेपथ्ये ) 
वेलाटिकः-- 


आधूय पभरणयं विवस्वति गते देशान्तरं पचिनी 
सादं तस्य वियोगमक्षमतया म्लायत्सरोजानना । 
सन्ध्यावल्कलिनी द्िरेफपरिषद्ुदराक्षमाखावती 
तत्पािस्पृहयव संभरति तपस्सक्ता समालक्ष्यते ॥ १७॥ 
महेन्द्रः । आक्ण्यं । वयमपि सन्ध्यां वन्दितुं साधयामः । 
[ इति निक्करान्ताः सर्वे । 
हति त॒लीयोऽङ्कः । 
१. परुष इत्यादि । 
^ तपः क्र वत्से क्र च तावकं वपुः |!) इति कुमारसंभवः | 
२. वेताद्िकः । विगतेन विविधेन वा तालेन चरति व्यवहरतीति 
वैतालिकः । «४ तत्तत्प्रहरणयोग्ये रागेसत्कालवाचिभिः शोकैः । सरभसमेव 
वितां गायन्वैतालिको भवति । '* इति तह्छक्षणम्‌ । 
३. आधूयेत्यादि । अनेन पार्वतीतपश्चरणमपि क्रोडीकृतम्‌ । तथा 
चोत्तरत्र वक्ष्यति ““ क्षीणा पावतीनलिनी `` इति । 
४. सन्ध्यावव्कटिनी = सन्ध्यारागरूपवल्कलसहिता | 
6 


चतुर्थाऽदुः । 
1 
ततः प्रविडति गरहीतमुनिविग्रहा नन्दी 
नन्दी-- आन्ञपोऽम्मि मगवता नीललोषहितेन यथा--* नन्दिन्‌ , 
मन्मथदाहेन मञ्ममनोरथा पावती मन्निवन्धेन भावेन महान्तं 
नियममनुतिष्ठन्ती गोरीशिखरनाश्ने पितुः शिखरे तपश्चरति । 
तपस्यन्त्याश्च तस्या व्यतीतो बहुतिथः काकः । तद्भवान्‌ 
गरहीतमुनिवेषः ततर गत्वा कीदृशो वा तस्या नियमः, की- 
दशो वामिलाषवन्ध इति तत्सख्योजयाविजययोर्युखेन विदित्वा 
पुनरागच्छतु ' इति । तस्परमोर्नियोगमनुतिष्ठामि । ( इति परि 
क्रामन्वि गद्य । , प्रकृतिकटिनानि खलु खीणां चतांसि । तथाहि । 
एषा िरीषसुकमारशरीरय- 
श्ान्द्री कव नयनोत्सवमावहन्ती । 
सञ्चेतुमिच्छति िलाकविनैः शरीरः 
संपादितान्यपि तपांसि तपोधनानाम्‌ ॥ १॥ 
अपि च| 
शते या किल हंसतृखशयन निद्राति सा स्थण्डिले 
वस्ते या मृदुलं दुकरूलमवला गर्वा सा वल्कलम्‌ । 
यावा चन्दनपङ्टेपागिशिर धाराग्रदे तेते । 
पञ्चानामरुदितोष्मणां हृतथुजां सा मध्यमासेवते ॥ २॥ 
। .- | वहुतिथ ‡ = बहूनां पूरणः | प्रणाशे | डटि ` वहृपृगगणेति 
तिथुगागमः । ^“ काटे गते वदहूृतिथ " इति ठाकुन्तलम्‌ । 


चतुर्थाऽङ्कः । ४३ 


ततः प्रविशतः कुसुमावचयमाचरन्त्यो जयाविजय ।) 
जया-- टला विजए, तवच्चरणे किदमदीए पिअसहीए गौरीए 
मणोरहकमप्पदमो कदा फं दं सइस्सदि । 


सखि विजये तपश्चरणे कृतम्या प्रियसख्या गया मनो- ` 


रथक्पद्रूमः कदा फट दरायिष्यति । 
विजया. - दला जण तहा मम्महदादपरुसहिअओ णिक्ररुणदाए 
पुडमं णिदंसणमूदा परमेस्सरो जदा अदहिअओआ हुविस्सदि 
तदा फलं दंसईस्सदि । ौ 
सखि जये, तथा मन्मथदाहपरुषट्टदयो निष्करुणतायाः ` 
प्रथमं निदशनभूतः परमेश्ररो यदा आपद्रहदयो भवि- . 
ष्यति तदा फलं ददोयिष्यति । 
इति पुष्पावचयमाचरतः । 
नन्दी-- इमे खट तस्याः प्रियसख्यो जयाविजय । यावदुषसर्पामि । 
तथा करोति ।) 
जया-- हला मम पुप्पकरण्डञं पृरिदं पुप्फं । तुह उण कम्‌ । 
सखि मम पुष्पकरण्डकं पूरितं पुष्पैः । तव पुनः कथम । 
विजया-- ¦ प्पकरण्डक विलोक्य मम उण अद्ध पूरिदं | अव 
सिट पूरदस्सम्‌ । 
मम पुनरथ पूरितम्‌ । अविष्टं परयिष्यामि । 


इत पुष्करण्डक पुष्पः पूरयत ।, 


[ क 


गि ` (उपख्ल।,) भद्र मवतीभ्याम्‌ । 


41 


जलख्राविजथे- भअवं वन्दामो । भगवन , वन्दावहे । 


क 


न के युवाम्‌ . किन्निमित्तं वा पुष्पावचयमाचरथ । 


ण, पावेतीपरिणये 


उम अह्न हिमवदम्स कण्णाए गोरीए पिअसहीओ । तवच्च- 
रणणिअमह्िदाए ताए देवपूञपुप्फादरे अवचिणुमो । 
आवां हिमवतः कन्यायाः गयः प्रियसख्यौ । तपश्चरण- 
नियमस्थितायास्तस्या: देवपूजापुष्पाण्यवचिनुव : । 
नन्दी - किंनिमित्तं वा तपस्तम्याः | 
जया- - अणुरूवं वरं लें त्ति | अनुरूपं वरं कभयेति । 
नन्दी - - कोऽसावनुरूपा वरः । 
जया-- । 
जं किल भणन्दि वआ णिच्वजुवाणं पुराणपुरिसं च । 
जा किर धारडइ णिच इम्सरसदं च चन्दल्हं च ॥ ३ ॥ 
यं किट भणन्ति वदा निययुवानं पुराणपुरुषं च । 
यः किट धारयति नित्यमीच्रराब्दं च चन्द्रर्खां च ॥ 
एसा णो प्पिअसदी तं जेव्व परमेस्सरं पदं अटिलसन्दी महि- 
न्दप्पमुद्‌ कोअपाकं अवमण्णिअ तवच्वरणं करे । किंच 
मम्महदाहिविरहादा पिदुणो घरं प्पविसिअ बिअ उक्रण्ठिद। 
आसी । 


एषा नौ प्रियसखी तमेव परमेश्वरं पतिमभिरषन्ती महे 
नद्रप्रमुखान खोकपालानवमान्य तपश्चरणं करोति । 


~ # 


१. यः किटेत्यादि । 
अणिमादि गुणोपेतमस्परष्टपुरुषान्तरम्‌ । 
राब्दमीश्रर इत्युचेः साद्ध चन्द्रं विभति यः 1 
इति कुमारसंभवः । 


चतुर्थी ऽङ्कः । ४५ 


किं च मन्मथदाहिविरहदातिपतुगृं प्रविश्य बखवदुत्कण्ठि 
तासि । 
नन्दी--- तत्कथम्‌ , उच्यताम्‌ । 
जया-- 
पाण्डुक्खामसरीरा त्ति णमन्तवअणसरसिरुहा । 
क्खीणा पत्वदणकिणी पञुपइणो विरहगिद्यण ॥ ४ ॥ 


( & ॐ) ०५ 


पाण्ड्क्षामरारीरा अटिति नमद्रदनसरसिरुहा । 
क्षीणा पावेतीनलिनी पञ्युपतेर्विरहग्रीष्मेण ॥ 
नन्दी-- ततः परं कथमासीद्रां प्रियसखी । 
जया-- अदो वरं सुणु । अतः परं श्रणु । 
चन्दं वारह्‌ चन्दणदिपवणप्पम्सं ण संमण्णद्‌ 
सज पहवकप्पिदं ण सहदे चन्दाअवं णिन्द्र्‌ । 
णो वा पोम्मपलासणिम्मिअथणप्पावारअं खम्मइ्‌ 
सा णीहारसिलाअले सुणु वरं तावादुरा वट्‌ ॥ "+| 
चन्द्रं वारयति चन्दनाद्विपवनस्पदी न संमन्यते 
शय्यां पट्टवकल्पितां न सहते चन्द्रातपं निन्दति । 
नो वा पद्यपलाश्निर्मितस्तनप्रावारकं क्षाम्यति 
सा नीहारशिरातले श्रणु परं तापातुरा वतेते ॥ 
नन्दी --- एवं प्रवलमदनज्वरा सा पश्चाक्कि कृतवती । 
उभे-- पच्छा कं वि उवाअं अपेक्खन्ती तवच्वरणेहिं परमेस्सरं 
अहिमुरहीकादुं पउत्ता तहा तिव्वणिअमं करे । 


१. स्तनप्रावारकरं = स्तनोत्तरायम्‌ । 


४६ पावेतीपरिणये 


पश्चात्कमप्युपायमपदयन्ती तपश्चरणेः परमेश्रमभिमुखी- 
कतु प्रवृत्ता तथा तीत्रनियमं करोति । 
नन्दी-- कथय, कौटक्‌ पञुपतरस्यामनुरागः । 
जया - अण्णोण्णं पण सुमहन्ता अणुराओ । अदो वरं सो एव्व 
जाणाई । 
अन्योन्य पुनस्सुमहाननुरागः। अतः परं स एव जानाति । 
नन्दी--- तक्किमनेन संदिग्धफलन दुलमवस्तुप्राथनानिवन्धेन । 
देवेष्वियं यं कचिदनुरूपं वरं वृणीताम्‌ । अयं पुनः खण्ड- 
परशयुर्रणीरेव वीतरागाणाम्‌ । तद्धद्धिसुपादेशतां भवल्यो 
प्रियसख्याः । ॥ 
जया - भअवं, एव्व अद्याणे प्पिअसहीए व्ववधिदं जहा परमेस्सरं 
एव्व परह लहेअम्‌ । अण्णहा अस्थ एव्व सिहरे करटिणेदि 
तवच्रणेहिं विीण। भवेअं त्ति । 
भगवन्‌ , एतदस्माकं प्रियसख्या व्यवसितं यथा परमेश्व 
रमेव पति टभेय । अन्यथातेव रिखरे कठिनेस्तपश्च- 
रणैर्विटीना भवेयमिति । 
नन्दी-- (आत्मगतम्‌ । ` श्रृतं श्रोतव्यम्‌ । तमिमं वृत्तान्तं नील- 
लोहिताय निवेदयामि । प्रकाशम्‌ , मद्रे, यथागतं गमिष्यामि । 
. इति निष्कान्तः । | 
जया-- अम्हे वि प्िजसहीए पूजापुप्फादं उवहरामो । 
आवामपि प्रियसख्याः प्रूजाषुष्पाण्युपहरावः । 
[ इति निष्कान्ते । 


[ { ० [+य 


हति पिश्रविष्कम्यकः। 


चतुर्थोऽङ्कः । ७ 


ततः प्रविशति `नेष्टिकभूमिकावयम्बी शङ्करः । 
छाङ्करः-- ( आत्मानं निवण्यं ।  पयापतियं भूमिका पावेतीं प्रतार- 
यितुम्‌ । तथाहि । 
अंसे कृष्णाजिनश्रीखिगणविरचिता मेखला श्रोणिभागे 
पाणावाषाददण्डो भसितविरचितं पृषण्टकं भाल्देशे । 
दर्भः क्लं पवित्रं श्रवसि परिणमन्मातुलङ्गीपिशङगी 
मोटो पङ्किनटानां जपवलयमिदं स्फाटिकं च प्रकोष्े ॥६॥। 
( विचिन्तय । , 
यत्सा मन्मथमोहनास्समये सापत्रपा चारूणा 
वक्त्रेण स्मितफुट्टगण्डफलकं व्रीडाविखाटक्षणं । 


१. नैषिकः = निष्ठा आमरणं ब्रह्मचर्येण वर्तिष्ये इत्येव निश्चयः 
यस्यास्ति सः । “'आजीवव्रह्मचारी यो नैषिकस्स निगद्यते । " 


~ ~ 


२. अस इत्यादि । “° हारिणमेणेयं वा काष्णी ब्राह्मणस्य ` इति, 


५७ 


~ ~ | = 


८“ णेणेयेनाजिनेन ब्राह्मणं `` इति चापस्तम्बाश्रकायनौ । ““ मौञ्जी मेखला 
्रिवद्राह्मणस्य > इत्यापस्तम्बः “ब्राह्मणो वैल्वपालाशो `` इति मनुः । 
३. परिणमन्मातुटङ्धीपिराङ्खी = परिणमन्ती परिपक्रा या मातुलुङ्गी 
मातृटृङ्गीफलं तद्रत्‌ पिराङ्की कपिटवणां । 
“° अथाजिनापाटधरः प्रगल्मवाक्‌ 
ज्वखन्निव ब्रह्ममयेन तेजसा । 
विवेदा कश्चिजटिटस्तपोवनं 
रारीरबद्धः प्रथमाश्रमो यथा|| `` 
इति कुमारसम्भवः । 

उन्मीलत्पुलकाङ्कुरं स्थितवती प्राप्न रूपान्तरं 
तन्वी तत्पुनरय चर्तसि मम प्रादुभेवल्यज्ञसा ॥ ७ ॥ 


तदिदानीमेव गाढतरतरणिकिरणपरिङ्कान्तामिव मेदिनीं मेषः 
- क 2 पः न = * ध त 3 निवे 
कटठिनतपोविशेषत्तामंभ्युपपत्स्ये । यदेवं जयाविजयाभ्यां निवे- 
दितो भावबन्धस्तस्या नन्दिना मह्यमरपितः, तदात्मानमपरक्त 
मिवावधारयामि || ( इति सविनयं परिक्रार्माति । ) 
ततः प्रविशति जयाव्रिजयाभ्यामन्वास्यमाना तपस्यन्ती परावती । | 
पावनी. (वामाश्षखन्दनं मूर्चायत्वा ।) हला प्पिजसहिओ, 
हटा प्रियसख्यौ, 
आणन्दवाहसिसिरं अकारणं फुर लोअणं वामम्‌ । 
मह मन्दभाइणीए जाह एदस्स अज्ज क्रिंणु फलम्‌ ॥ ८॥ 
आनन्दवाष्पशिशिरमकारणं स्फुरति खोचनं वामम्‌ । 
मम मन्दभागिन्या जायते एतस्याय किं नु फलम्‌ ॥ 


जया हला प्व, इास्थिआणं वामकखचरणं पुरिसाणं दक्रिखि- 

णक्खिचरणं सुसउणं त्ति पउराणिआ भणन्दि । तहा मम्म- 

हदादणिक्ररुणो वि परमेस्सरो कस्स वि मुणिणो मुहेण तुमं 
अणुगिष्डिस्सदि । 

सखि पावेति, खीणां वामाक्षिचलनं पुरुषाणां दक्षिणाक्षि 

चलनं सुराक्नमिति पौराणिका भणन्ति । तथा मन्म- 


थदाहनिष्करुणो ऽपि परमेश्वरः कस्यापि मुनेभुखेन 
त्वामनुग्रहीष्यति । 


५ अभ्युपपत्स्ये = अनुग्रहीष्यामि । 


चतुर्थोऽङ्कः । ४०, 


विनी ५ न [कन्व [+ 
पावेती - सच्चं होदु प्पिजसहीणए्‌ वअणम्‌ । 
स्यं भवतु प्रियसख्या वचनम । 
विजया-- सच्चं भणिदं सहीए जण | 
सयं भणितं सख्या जयया । 


(पावतीं दृषा । 


चाकर: 
केदं तपः कठारं केदं सुक्मारपङ्गमवलायाः। 
दिवसः कुत्र घरनोष्मा कुज कला कमलकोमला चान्द्री ॥९॥ 
अहो महान्तं तप ङ्केशमनुभवति मामुदिश्य मञ्जुभाषिणी । 
जया--  विलक्य। हला पन्वह. गहिअतणू विअ पुडमस्समो 
जुवा को वि महापुरिसो इदोमुहो आअच्छड । 
सखि पावेति, गृहीततनुरिव प्रथमाश्रमो युवा कोऽपि 
महापुरुष उतोगुख आगच्छति । 
पावेती-- आअदाणं अदिदहीणं तुम्दहि अच्रणा कादव्वा । अहे 
उण जहापुव्वं णिअम अगुचिद्भामि | 
आगतानामतिथीनां युवाभ्यामचना कतव्या । अहं पुन 
यथापूव नियममनतिषठामि । 
इति मोनमवलम्बते । ` 
छाकरः- ` निवेण्य ।. 
आभाति बल्कल्वती पाण्डुक्षामा मदीयविरदेण । 
प्रतिपत्कटेव चान्द्री संध्याश्चकरन संवीता॥ १०॥ 
( इति समीपमुपसपति । जयाविजय विष्ररमुपनयतः । शंकरः उपविद्य 
मागंखेदं नाटयति । पावती सख्यौ विलोकयति । सख्यौ वर्णिनं 
तालन्रन्तेन बीजयतः । 


॥ 

छाकरः--  दस्तमुयम्य । गतः श्रमोऽस्माकमनन्यसामान्येन भव- 
तीनां सोजन्येन | 
उमे-- सव्रिनयम्‌ , कुदो आअच्छदि महापूरिसो । 
कुत आगच्छति महापुरुषः । 


छांकरः-- अद्य कैकासादागम्यते | 
जया-- जद एव्वं अग्घं पाडगेण्टाद महापुरिसो | 
यव्येवमघ्यं प्रतिगृहातु महापुरुषः । 
चाकरः-- तथा  इलयव्यम्रतिग्रह रूपयित्वा । , भद्रे, एकं परष्ुममि- 
लषामो मवत्या | 
जया-- पृच्छद्‌ महापुरिसो । 
प्रन्छतु महापुरुषः । 
छोकरः-- कम्ययं दहिता. कं भवत्यो. किंनिमित्तं वा कटारे तपसि 
वतेते । 
जया- एसा णो प्पिजसदही हिमवदस्स कण्ण पव्वहंणामहेआ । 
अम्हे वि से पिअसहीओ जआविजप | अणुखूववरला- 
हणिभित्तं अ से तवच्चरणम्‌ । 
एषा नौ प्रियसखी दिमवतः कन्यका पार्बतीनामधेया । 
आवामप्यस्याः प्रियसख्यौ जयाविजये । अनुरूपवरला- 
भनिमित्तं चास्यास्तपश्चरणम्‌ , 


ए 
चतुर्थोऽङ्कः । ५९९१ 


चाकर: - 
ज॑न्मान्ववाये परथमस्य धातुः 
पिता गरीयान्गिरिसावेभोमः 
वपुमेनोाहारि वचश्च रम्यं 
| पदं च खोकादतिखाकमस्याः ॥ ११॥ 
तक्किमनया प्राथनीयो वरलिरोक्याम्‌ । 


जया  अस्थिको वि महापुरिसो । 
अस्ति कोऽपि महापुरुषः । 
ठांकरः- कोऽसावात्मसोभाग्यविशोषदुर्धिदग्धः कटिनृदयः । 
जया-- महापुरिस, सुणाहि दाव | ( ` जं किल भणान्ति वेआ ` इत्यादि 
पटित्वा । तं एव्व परमेस्सरं अहिलसन्दी णो प्पिअसही 
तवोणिअमं अनुचिटइ । 
महापुरुष, श्रणु तावत्‌ । तमेव परमेश्वर मभिटषन्ती नो 
प्रियसखी तपोनियममनुतिषएठति । 


(> 


१. जन्मेत्यादि । 
४८ कुटे प्रसूतिः प्रथमस्य वधस: 
्रिटाकसोन्दयमिवोदितं वपुः । 
अमृग्यमेश्र्यसुखं नवं वयः 
तपःफलं स्यात्किमतःप्रर वद ॥ 
इति कुमारसंभवः । 
२. आत्मसौभाग्य .... . . [6 # 
८ अवैमि सौभाग्यमदेन दच्चितं तव प्रियं । "' 
इति कुमारसंभवः | 

छौकरः--- पावती प्रति । भद्र. अपि सत्यमेतत्‌ । 


पावनी-- - मोनम॒न्म॒च्य । महापुरिस. जहा आअक्खिदं सहीहि 
तहा म मणोरहो । 
महापुरुष, यथाख्यातं सखीभ्यां तथा मे मनोरथः । 
कछौकरः. - ` आत्मगतम्‌  इदानीमात्मनिन्दनेरपि अविचालि चित्त- 
मम्याः परी्िष्ये | प्रकाल । सदस्ततालं प्रहस्य । 
भरारेपो भसितं विभूषणमदिवोसः पित्णां वन 
वेतालाः परिचारकाः प्रतिदिनं त्ति भिक्षापयी । 
इत्थं यस्य शुभेतराणि चरिनान्याख्यान्ति सर्वे जना- 
स्तस्मिन्मोगभ्यवशान्मानिस्तव रुचि वधाति किं ब्रमह॥१२॥ 
अन्यच्च | 
जगत्तर्याखाचनवाटचन्धिका 
कुलस्य रतं भवती क भूभृतः। 
क कृत्तिवासाः पितृकानने वस- 
रमङ्गटाचाररतिलिखाचनः ॥ १३॥ 
पावली -- (कणौ पिधाय ' सन्तं पावं, सन्तं पावम्‌ । 
शान्त पापम्‌ , खान्त पापम । 


१. आलेप इति । 
“ इमरानचारी सततं व्याखाभरणमूषितः । 
निन्दितस्सवलोकरेषु स कथं वाञ्छ्यते त्वया । 
चिताभम्मविलिप्राङ्गं वातुल जटिलं हरम्‌ ॥ ` 


इति शिवपुराणम्‌ । 


चतुर्थोऽङ्कः । ५३ 


काकरः- यदेव त दटतरो मनसि निश्चयमस्त्हि । 


विधुतुदं चान्द्रमसी यदि कामयत कला । 
वरं दणीताद्धवती संप्रत्यव पिनाकिनम्‌ ॥ १४ ॥ 
चावली-- सुखयैवण्यं रूपायत्वा । 
जं कुव्बन्ति खु णिअमा सजला अवि मउकलिणा णमक्कारम्‌ । 


तं गिरिसं भिन्दन्तो किंणु तुह जिह ण होड गिन्िण्णा ॥ १५५॥ 


| 4 


"यं कुवन्ति खलु निगमास्सकलटा अपि मौलिना नमस्कारम्‌ । 
तं गिरिं निन्दतः किं नुतव जिह्वा न भवति निर्भिन्ना ॥ 


हरा सहि, महापुरिसाणिन्दाकाटिणं ण तारिसं पावं जारिसं सुणं- 
दाणम्‌ । एस उण बण्टणो इम्सरणिन्दाणिरङ्कसमुहो ता 
अण्णदो सरामो | (इति विंसमानवल्करमन्यतः परावर्तते ।) 


हटा सखि, ` महापुरुषनिन्दाकारिणां न ताटरां पापं, 
यादृशं श्यरण्वतां । एप पुनन्राद्यण ईश्ररानन्दानिरङ्श- 
मुखस्तदन्यतः सरामः । 


१. यमिति । 
यमुदिदय नमस्कारं कुवन्तीत्यधः । 
२. महापुरुषरेल्यादि । 
वार्थतामालिविप्रो ऽय महद्‌ पण माषकः । 


न केवट पापभागी श्रोता वस्यान्नसंरायः । ` 
इति ब्रह्मपुराणम्‌ । 


~ 
५ 

चछरंकरः--- स्वरूपं प्रकरादय। । ए 
रिणाहि स्तनयुगं कृशपवलयं क्षमत किं गिरिज । 
तव हस्तदानचतुरस्तपसा हि कृताऽयमस्मि दासजनः | १६ 
इति प्रावद्या हस्तमवटम्बत । पावता सभयावस्मयप्रहषा पुककततचु 
प्रास्वन्रगण्ड। प्रातपत्तिमडा ततिष्रात। ॥ १६, 
जया-- पिं णो. प्िअंणो । सण्णिहिदो परमम्सरो अम्हाणं 
सक्कम्मपरिणामेण । 
प्रियं नः, त्रियं नः ' संनिहितः परमेरवरोऽस्माकं सत्क- 
मपरिणामेन । 
राकरः-- 
 आविःश्रमाम्बुकणिकामङ्गलतां गाहमङ्करन्पुटकाम्‌ । 
पण्डितपयोधरान्तामाखिङ्गच कृती भवाम्यहं गिरिज ॥१७॥ 
तदिमां मीन्धर्वेण विवाहेन पाणो कतुमभिरषामि । 


१. परिणादहीत्यादि । “रम्भोरु संहर भयं क्षमते विकारमुत्काभ्िन 
स्तनतटस्य न मध्यभागः । ` इति माटखतीमाधवम्‌ । 
२, ^‹क्रीतस्तवाहं दासोऽयं घोरेण तपसासुना । 
इति शिवपुराणम्‌ । 
३. गान्धर्वेणेति । 
८८ गान्धर्वेण विवाहेन 1 इति राकुन्तवम्‌ । 
८८ इच्छयान्योन्यसंयोगः कन्यायाश्च वरस्य च । 
गान्धर्वस्सतु विजेयो सेधुन्यः-कामसंभवः ॥ ` ' 
इति तछछक्षणम्‌ । 


चतुर्थोऽङ्कः । ५५५ 


जया-- भव, अम्हाणं पत्थणा तुए कादव्वा। जहा सअल- 
कुराचलचक्रवदष्धिणो तादस्स हिमवदस्स धरणिम्मिअविवाह- 
कलने उवद्टिअ हमं पडिच्छ । 
भगवन , अस्माकं प्राथना त्वया कतेव्या । यथा सकलकु- 
- लाचल्चक्रवतिनस्तातस्य हिमवतो गृहनिर्मितविवाह 
कार्ये उपस्थायेमां प्रतीच्छ । 
चछाकरः- - ८ सनिरवेदमात्मगतम्‌ । . इतःपरं कथमिमां विहाय वर्तिष्ये | 
प्रकारम्‌ । भवतु । लाकयात्रा न हातव्या । 


जया-- पञ्चसदिवसञ्भन्तरे जहा विवाहमङ्गलं हुविम्सदि तहा 
करीअदु । 
पञ्चषदिवसाभ्यन्तरे यथा विवाहमङ्कटं भविष्यति तथा 
क्रियताम्‌ । 
छाकरः-- त्रिचतुरदिवसाभ्यनतर इति वक्तव्यम्‌ । तथाहि । 
क्षणयपि विरहे पम प्रियायाः 
कलयति कल्पसहस्काटिसाम्यं 
कतिपयदिवसप्रयांगमनं 
कथपिव हन्त सरिष्यत पनाय ॥ १८॥ 
| पाणि मुञ्चति । 
१, क्षणमपीति । मे मनः कर्त, क्षणमपि कल्पसहसखरकोटिसमं 
मन्यते । कल्पसहखकोश्ाभिः साम्ये साहर्यं यस्य तामिति 
बहूव्रीहिः । एनं कतिपयदिनप्रयोगं = कातिपयदिवसब्रोधकं 


पञ्चघ दिवसेति पद प्रयोगं । 


५६ पावेतीपरिणय 


जया-- अद्ये गच्छम्मो विवाहमङ्गलं संवदेदुम्‌ । 
वयं गच्छामो विवाहमङ्गरं संपादयितुम्‌ । 


~ 


रांकरः-- तथा क्रियताम्‌ । वयमपि सप्तषीन्विवाहमङ्गलाय प्रेषयितुं 
गमिष्यामः । 


[ ५ 


| इति निष्कान्तास्सर्व । 


क तु येः $ 
इति चतर्थोऽङ्कः । 
१. मतर्पीनिति । “* मरीचिरव्यङ्गिरसो पुलस्त्यः पुलहः क्रतुः । 
वरसिष्रश्चति समनेते लोके सप्तषयस्स्मृताः ॥ "” 


पञ्चमोऽङ्‌ः। 


)१ (चन 


ततः प्रविशति कञ्चुकी । | 
कञ्चकी- आज्ञपोऽस्ि सकलकुलाचठचक्रवर्तिना हिमवता । यथा 
` -शिलाधर, पूर्वदुरेव परमेश्चरप्रहिताः सारुन्धतीकाः सप्त- 
पेयः समागत्य ठब्धवराया वत्माया दिनमिदं विवाहमङ्गल- 
योग्यमकल्पयन्‌ | तद्धवता चौषधिप्रखवासिनः पराः पुरं 
परिष्करियतामिति निधाक्तव्याः' इति । तत्परभारनियोगमनु- 
तिष्ठामि । (इति पररिकिम्य स्वतो विलोक्य भो मोः पराः, 
संनद्यन्तां विचिताः प्रतिभवनपिह भ्रणयस्तोरणाना- 
मुनम्यन्तां समन्ताद्रगनतललिहः केतनानां पताकाः । 
संसिच्यन्तां परीरद्रवभरितजलेर्वीधयो मुक्त पुष्पाः 
संप्राप्नोऽसावुमायाः परिणयादिवसो विश्वमाङ्गल्यहतुः ॥ १॥ 
(आकाशे) किं ब्रूथ, ‹ भवद्रचनास्रागेव सवमस्मामिरदविगुण- 
माचरितम्‌ ' इति । ( सवतो निण्य सहम्‌ । | अहो . अस्म- 
द॒दिशास्मागेव प्रवृत्तमह)त्सवं नगरम्‌ । तथाहि । 
एषा वन्दनमालिका विरचिता चृतपरवाटनेषेः 
रम्भास्तम्भपरिष्करतेषु भवनद्रारेषु संलक्ष्यत । 
~ | वन्दनमालिका । ~. 
८८ मङ्कल्यं दाम वन्दनमाङलिका । ` इति टेमचन्द्रः । 


~ 1 । 
त ४ ~ [~ (~ न्वि न > च 
:द्रारिद्रारि निवेरायन्तु कददधीस्तम्भान्विनम्रान्फटैः । 
टति जानकीपरिणयम । 


५९८ पायैतीपरिण 


आमन्दरध्वनयः कणन्ति युरजा मृच्छोन्ति तन्रीखनाः 
जिङ्धानमेणि शषणस्दत इता नृत्यान्ति वाराङ्गनाः ॥२॥ 
इतश्च) 
उत्टयेदागरवधूपपरम्परा 
सादुभेवत्यभिनवो जलदागमोऽयम्‌ । 
उन्नद्धनोरणपाजेधयर स्फुरन्या 
संजायते च सतमन्युशरासनश्रीः । ३॥ 
अन्यतश्चामूः । 
धरवलारूणमेचकेरपाङ्ग 
रयरामारच यान्ति रङ्क्टटीम्‌ 
चयोयुगटेन पूणेकुम्भा- 
त्पुनसक्तानिव कुवते मृगाः ॥ ४ ॥ 
(सर्वतोऽवलोक्य । ¦ 
विक्षिघ्रः सरभसमेव परलोके 
तिर्सजेत्कनङ्रजः ङ्दी पिः । 
परलयग्रयुमाणगमनृखजनाठ्लोा- 


। र ~ [क 


पाधत्त !देाज्च {दाश्च काङ्मः परागः ॥ ५॥ 
तदिमे प्रवतयानं पुरपरिप्कारं प्रमव निवदयामे| 


१. आरारवाः = अगरु संबन्धिनः । 


२, रङ्कवर्ह्ी = भक्तिरचनां ¦ कोटं इति द्राविडभाषा । 


पञ्चमोऽङ्कः । ५९. 


( ततः प्रविशति विवाहस्थानमाधेवसन्टिमवान ।) 
दिमवान-- 
पूर्वं नारदमृचनन पहता चन्दरा्धचूडामणि- 
जोमातेत्यमवत्पुनस्तदनु तत्संपाक्तिरःकाङमक्षिता । 
खब्धोऽसो तपसा पया दिनामेदं तस्याथ वेवादिकं 
जातो विघ्नरगणानतीलय कृतिनाम्ाहप्रेसरः ॥ ६ ॥ 
शिलाधरः - (उपल 1, जयतु स्वामी | 
दिमवान-- रिलाधर, करं एुरपरिप्कारः प्रवर्तितो भवता । 
रिलखाधरः--- स्वामिन्‌ , अःमदीयोऽवमुत्सव इति प्रत्येकं पोरा- 
णाममिमानः ` कथं परिदीयते पुरपरिष्कारः । स्वै द्विगुण- 
माचरितं पौरे : । 


>, 


हिमवान्‌ रिलाधर, किं स्वं पवेताः पावतीपरिग्रहणमङ्गलं 


द्रषटुमागताः | 
शखिलाधरः-- स्वामिन्‌, अवधायताम्‌ । 


भषङ्रुहक्णिकाधेततसुर्मेरस्छराणां परियो 
-योक्तच्ीभूतथुजङ्गराजकपयान्लग्धापल पन्दरः। 
विन्ध्या व्योमनि भानुमालिपटपीजद्गालङ्गावलिः 
साकं संप्रति गन्धमादनद्ुखस्त्वं द्रष्टमभ्यागताः ॥७॥ 
२. भूषङ्केरुह ....--. । 
८ जम्बुद्रीपारविन्दे कनकाशारिरसावदनुते क्णिकात्वं 1” 
इति शद्धः क्रापुरुषचरितप्रशास्तः । 


२. योक्रीभूतः = मन्धरच्जुमृतः । 


= पावतीपरिणय 


टिमवान अथ कलासः किं कराति । 
रिल्ाधरः-- स्वामिन्‌, स खलु जामातृपक्षम्थस्तनेव साध- 
मागमिप्यति । 
हिमवान्‌ युज्यत | अथ विश्वावयुप्रमृतय आगता गन्धवीः। 
रिलाधरः ` 
आताद्यपाणयः सवं गन्धवा; सवधृगणाः । 
उपव्रीणयितं पराप्रा मानयन्तस्तवोत्सवम्‌ ॥ ८ ॥ 
दिमवान--- आगताः करिमप्सरसः सार्धममरेः । 
रिचाधरः- - श्रयताम्‌ । 
 विच्दरटीवितानव्यतिकरसुषमां व्यान्नि विस्तारन्त्यः 
कान्त्या नीरोत्पलानां रियमिव नयने्िङ्श्ुखे दशेयन्त्यः। 
ज्याल्म्ालक्ष्मी दिवापि स्मितरुचि विसर विष्वगुत्पादयन्त्यः 
सवः स्ववोरयाषाः समममरगणरागताः प्रीतये नः ॥९॥ 
दिमवान. - जिलाधर, यद्यवमन्तःपृरं गत्वा मवान्कुलबरद्धां कौशिकीं 
पुरस्कृत्य समागताभिरप्सरोभिवत्सा पार्वती सम्यगरक्रियता- 
मित्यभिघत्ताम्‌ । अलेक्रियाप्रकारं च कोशिकी समागत्य 
मह्ममाचष्टाम्‌ । क्रिचागतानां वधूनां गिरीणां च सत्कृतये 
तत्रभवता संविधातव्यः सकललोकवम्तुसंभारः । 


१. उपवीणायतं = वीणया उपगातुं । 


पञ्चमोऽङ्कः । 


४१. 
[^ = 


शिलाधरः- यथादिष्टं स्वामिना तथा सवे संपादयिष्यामि । 
[इति निष्कान्तः । 
( प्रविरय । 
नारद्‌ः - 
प्राखया यदुपक्रान्तं कायं गुरु दिवाकसाम्‌ । ` 
न्तरायानतिक्रम्य तद्धि सिच्यति साप्रतम्‌ ॥ १०॥ 
॥ इति परिक्रम्यावटाक्य च । अयमध्याम्त विवाहमण्डप हिमवान्‌ 
तदनमुपसपामि ।  इत्युपुसषति ।। 
हिमवान  वलोक्य । ) अये. नारद: । अज्ञलि बधराति ।) 
नारदः-- दिमवन्‌. अभ्युदयः खट तत्रभवतः । 
हिमवान्‌-- मवदुपक्षि्तस्य फलमिदं ब्रीजस्य । इत्यासनमुष 
नयति । नारदः उपविशति । 
। ततः प्रविशति कौशिकी । उपविद्य पावत्याः परिकमप्रकार आभनिर्दिशति । 
हिमवान्‌ किमलंकृता वत्सा । 
कोरिकी-- भगवन्‌. कथयामि । श्रयताम्‌ । 
हिमवान्‌ - अवटितोऽम्मि | 
ओ, 
कोारिकी- 
असमग्रभूषणायास्तनुतरकोशयवसनधारिण्याः । 
आलिप्नमङ्गमखिटं तेन सुगन्धिना तस्याः ॥ ११॥ 
हिमवान्‌ -- ततस्ततः । 


६२ पावेतीपरिणय 


कौरिकी- 
मरणिपीटवतिनीं तां मङ्गलरद्धेषु मन्द्रघोपेषु । 
अम्भाभिरमरन्याः सखीजनो विदहितमज्जनां व्यतनोत्‌॥ १२॥ 
हिमवान - ततस्ततः। 
कौरिकी ` 
मङ्गरमज्जनविशदा कपूरक्षोदपाण्ड्र क्षोमम्‌ । 
साऽधत्त जल्दधोता चोशिवि गरदिन्दु चद्धिकोद्धदम्‌ ।। १६१ 
हिमवान्‌--- ततस्ततः । 
कौोरिकी- 
चरणकमटं तदीयं राक्षावाखातपन संवलितम्‌ । 
अध्यास्त मृङ्गमाटा वररभिन्मणिखचितनृपुरव्याजात्‌ ॥ १४॥ 
हिमवान ततस्ततः 
कौोरिकी-- 
बद्धा मणिमयकाञ्ची तस्याः परिणाहारिनि नितम्ब । 
पङ्किरिव सारसानां मुरसारितः पुलिनमण्डाभोगे ॥१५॥ 


१. -मशिधीठ । 
विन्यस्तवेट्र्यदिलातटे ऽस्मिन्‌ 
आव्द्धमुक्ताफलटभक्तिचित्र । 
आवजिताष्ठापद कुम्भतोयेः 
सतूर्यमेनां स्नपयाम्बभूवुः ॥ 
इति कुमारसंभवः । 


२. वरछभिन्मणयः = इन्द्रनीखरन्नानि । 


पञ्चमोऽङ्कः । ६३ 


दिमवान्‌-- ततस्ततः | 
कोरिकी 
हारटता पारेणद्धा कुचकलश कुङ्कमारूण तस्याः । 
सिन्द्रिते करिपतेः कुम्भे भक्षत्रमाटेव ॥ १६ ॥ 
हिमवान्‌-- ततस्ततः । 
कोरिकी ` 
कमनायतानिवासः कण्टस्तस्या विचित्रमणिभूषः 
सविधपरमूनरत्नं शड्कनिधि दूरमत्यकरोत्‌ ॥ १७ ॥ 
दिमवान- ततस्ततः । 
कौरिकी ` 
यरुक्तातारङ्युगं अतिमुक्त कणेप।शयोरस्याः । 
मुलपपकमिव निषवितुमागतयमृतांशुविम्बयुगम्‌ ॥ १८ ॥ 
दिमवान्‌- ` ततस्ततः । 
कोरिकी ` 
आयापिनास्तदक्ष्मरञ्जनरखाेधि वितन्वल्याः 
पाणिः प्रसाधिकायाः प्रापदपाङ्गं चिरेण दिश्रम्य ॥ १९॥ 


१. नक्षत्रमाला = सत्तविंरतिमोक्तिका माला । 

२. कर्णपायायोः = अतिसन्दरयोः कर्णयोः । प्रास्त मृगपक्ष्यादि- 
बन्धने । कर्णान्ते गाभना्थः स्यात्कचान्ते निकरा्थकः ' छात्रायन्ते च 
निन्दाः । 2! इति हेमचन्द्र. । 


पावेतीपरिणयं 


११। 
° 


दिमवान्‌ - ततम्ततः । 
कोरिकी- _ 2 2 
तस्या टल्ाटसीमनि चन्रनपङ्न मनया किखितम्‌ । 
आसीत्सितातपत्रं तिककमनङ्गस्य दचितच्छायम्‌ ॥ २० ॥ 
द्िमवान्‌-- ततस्ततः | 
कौशेकी- ` श 
आगुल्फरम्बमस्याः कुन्तटयन्तनिगुदमन्दारम्‌ । 
संयम्य चतुरवन्धं मखी जनः स्तिमितनच्रमास्त चिरम्‌॥२१॥ 
हिमवान - ततस्ततः । 
कौशिकी 
अङ्कं भूषणनिकरा भूषयतीत्यष टोकिका वादः । 
अङ्गानि भूषणानां कामपि मुपमामजीजनंस्तस्याः ॥२२॥ 
हिमवान - यवं तत्मम्यगलंकरता वत्सा भवत्याः संनिधि- 
विक्षेण । 
। नप्रध्य ।) 
श्राम्यन्पन्दरकन्दराहतिचरन्ीरादपूरादर- 
स्फ़जद्रीचिपरमस्परांकलकन्टप्राचण्डव्वतण्डिकः। 
निर्घोषः कुर्ग गद्रगुहारन्श्राणि वाचारय- 
न्दिव्यः कश्चन दुन्दृभिः पटुरवः सारापमाहन्यते ॥२३॥ 
सव्र ससथ्रममाक्रणद्मान्त । 
अद्धमिति र ॑ | 
८ आभरणस्याभरणं प्रसाधनविधेः प्रसाधनविरोषः । 
उपमानस्यापि सख प्रत्युपमान वपुस्तस्याः । 


इति विक्रमोर्वशी । 
ॐ 


= 
पञ्चमोऽङ्कः । ६५ 


( पुनर्नेपथ्ये । 
जम्भारे भव पाश्वेतः परिसरेणायाहि लक्ष्मीपते 
वेधः खस्त्ययनान्यधीष्व मुनयः प्र्रृत रो्रीमृचम्‌ । 
चन्द्राकोवपि चामरे विधुनुतं छन्नी भवादीश्वर 

प्रष्ठा रुद्रगणाः प्रयात पवन स्पन्दस्व मन्दादयः ॥२४॥। 
हिमवान्‌-- मगवन्नारद, कोऽयं देवानामिव कोलाहलः श्रुयते । 
नारदः 

राचरगुरुसते जामाता चटुलं विवाहवेषमाम्थाय सह देवगणे 

रित एवामिवतेते । अयं ~ कलकठम्तत्पुरःसरस्य नन्दिनः 

प्रोत्सारणायाः | तद्धवानध्यपाणिः प्रत्युद्यातु भगवन्तमिन्दु- 

शेखरम्‌ । 

( तततः प्रविशति गृहीत विवाहवपः रंकरा दवलोकश्च । ¦ 

राकरः- - ( शाङ्गिण प्रति ।, अमरावतीमतिक्रम्य सोभते पुरामेद- 

मोषधिप्रस्थम्‌ । 
चाङ्गी -- किं परिहीयत महन्दरान्महीधरन्द्रः । 

 हिमवानप्यपाणिरुपसर्पति । ¦ 

छौकरः-- (अवलोक्य । , अभ्युद्रच्छति मामचलाधिराजः । तद्वाह- 

नादवरुह् यास्यामः | तथा करोति 1. 
दिमवान-- 

अचामणानामाप दुरमक्णा- 

मकतेकाणां वचसामभूामम्‌ | 


१. प्रष्ठा; = अग्रगामिनः | “प्रषठोऽग्रगामिनि'' इति पाणिनिः । 


२. अचार्मणानासिति । । 
‹‹ नाभिपततो यच्चा्मणे चक्षुषी । ` इति अनघराघ्रवम्‌ । 


६६ पावतीपरिणय 


जामातरं छन्धुमयुं गिरीश 
कियन्ति पुण्यान मया कृतानि ॥ २५॥ 
(इत्युपरसर्पति । ) 
चाकरः- ( विलाक्य । ) 
अतिगुरूुचरणक्रमोवितन्व- 
न्नवनमितोन्नपितस्थखामिवोवीम्‌ । 
विनयमुपदि गननिवात्पभाजा- 
मयमुपसपेति मामगाधिराजः ॥ २६ ॥ 
( इत्यभिमुखमुपसपति । हिमवानघ्यमु प्रहरति । रकरः सप्रणामं प्रतिगरह्णा- 
त । हिमवान्‌ सलज मुखमवनमयात । जामातरं पुरस्करलय हरिवि- 
रिच्चिमुखाः परिक्रामान्त । 
ब्रह्या-- हिमवन्‌ , कुत्र वेवाहिकी वेदिः । 
हिसवान्‌- इत इतो मगवन्तः। 
| सव उपसपान्त । ¦ 
बृहस्पतिः. ` दिमवन्‌ . प्रत्यासन्नो मुद्तः । तदाहूयतां दुहिता । 
हिमवान. नपल्याभिमुखं परिव्रय ) वत्से इत इतः । 
| ततः प्रविशत जयाविजयाभ्यां सह पावती । । 
पावती- - अज्ज क्खु मे मणोरहकप्पदमो फलं दंसेई । 
अद्य खलु मे मनोरथकस्पद्रम : फलं दर्शयति । 
जया-- (सस्मितम्‌ ।, टला पववद, एत्तिअं तुह प्पिअसहिओ 
अदह्मवि जाआ । 
हला पार्वति, एतावत्तव प्रियसख्यौ आवामपि जाते । 


पञ्चमोऽङ्कः | ६७ 


पावती -- (सासूयम्‌ । | हला विजण, क्रं एसा भणडई्‌ 
हटा विजये, किमेषा भणति । 
विजया-- हला पव्वह, एसा सरसालावकुसलत्तणं दसद । 
(इत्यु पसपति ।) 
हला पावेति, एषा सरसाटपकुराखत्वं दर्शयति । 
ब्रह्या-- ( शार्िणं परति ।) भगवन्‌, सर्वै देवाः सह मूतगणै- 
यैथास्थानमुपविचन्तु । 
(सरवे तथा कुवीन्ति । ) 
हिमवान्‌. अम्मव्यक्नाः कुटपवेताश्च केकासेन समं वामपार््- 
उपविरान्तु । 
( कुलपर्वताश्च तथा कुवन्ति । ) 
ठाकर; ( पावंतीं विलोक्य । आत्मगतम्‌ । | 
एषा विज्ेषरम्या विवाहवेषेण मोहनेन दशोः । 
प्रतिभाति मानसे मे मदनसदख्राणि कस्पयन्तीव ॥२७॥ 
ब्रह्मा-- भोददोकर, वध्वा सहास्यां विवाहवेदिकायां प्राडसुखो 
वर्तेथाः । 
( शंकरः पावत्या सहोपविशति । ) 
(आत्मगतम्‌ । ) 


दाकरः 
नन्दितनयनचकोरा नवनवटावण्यकोमुदीविसरा । 
उत्कूरयाति मनो मे सेषा जटधिं कटेव चान्द्रमसी ॥२८॥ 
बृहस्पतिः-- (अभिसुपतमाधाय । ) शंकर, त्वदीयेन पाणिना पावे- 
त्याः पाणिमवलम्बस्व । 
( रोकरस्तथा करोति । पावती पुककोद्धदमभिनयति । ) 


पावंतीपरिणये 


१. 
(५. 


छकरः ~ ( आत्मगतम्‌ । 
आभाति बालिकेयं पाणिस्पर्लन पुलकितावयवा । 
अभिनववसन्तसङ्गादाविमुकुरेव बालचूतलता \॥२९॥ 
ब्रह्मा-- वधूवरो, पावकं प्रदक्षिणीकुरुतम्‌ । 
| उभो तथा कुरुतः । पावेती शंकरमवलोकयति । शंकरः प्रतयवलोकयति । 
पावती दृष्टिं परावतेयति । 
साकरः- {आत्मगतम्‌ । ) 
अवलोकनाय लोखा टर्रिरियं मृगदशो निदरत्तिमती । 
गत्वा प्रतिभवाहे राजति शफरी निवतेमानेव ॥ ३०॥ 
बहस्पतिः पावेत्याः पाणिना लाजाज्ञलिं कारयति । पा्वेती धूमाक्रमणेन 
वेङ्कव्ये निरूपयति | ` 
लकरः आत्मगतम्‌ । 
प्रसिन्नगण्डफलकच्युतपत्रटेखं 
धूमाभिषङ्गगलिताञ्जनपाटलाक्षम्‌ । 
म्खायद्रतंसङसुमे मुखमायता्ष्या- 
धित्ते ममापयेति कामापि रागसुद्राम्‌ ॥ ३१॥ 


१, प्रस्विन्नगण्डफलकेति । 
‹‹ तदीषदाद्रारुणगण्डलेख 
म॒च्छ्रासिकालाञ्ञनरागमक्षणोः । 
वधूमुखं क्कान्तयवावतंस 
माचारधूमग्रहणाद्रभूव । `' 
इति कुमारसंभवः । 

बृहस्पतिः-- (रोकर प्रति ) शंकर. पवेत्याः पादकमलं पाणिभ्या- 
मदमानमारोपयतु भवान्‌ । 
( शंकरः स्मयमानमुखस्त्ष्णीं तिष्टति । | 
कुःलपवेताः-- ( ससम््रमम्‌ । ) भगवन्‌, प्रमाणमूतेन पुरोधसा 
यदुच्यते तदनुष्ठीयताम्‌ । 
भूतगणाः (ससम्भरमम।) कुरपवेताः, कथमिव नियम्यते त्रिभुवन- 
नियन्ता नीरलोहितः । 
ब्रह्या-- (सस्मितसुभयान्निवाय ।) सकलजननियामिका स्वतः प्रमाण- 
मूता श्रुतिरेव सम्यगित्थमभिदधाति । तयथोक्तमनुष्ठीयताम्‌ । 
(शंकरः संकुचिताभ्यां पाणिभ्यां पवेत्याः पादकमलमदमानमारोपयति । । 
(वृहस्पतिः कमेशेषं समापयन्वधरवरो ब्रह्मणे प्रणमयति ।) 
ब्रह्मा-- (दस्तसुयम्य ।, 
सकलजगतां सति्नोरनन्यसामान्यमस्तु वां प्रेम । 


भुबनभयभङ्गदक्षो भवत कुमारोऽपि तारकध्वसी ॥३२॥ 
(इत्याशिषं प्रयुरक्ते 
( प्रविरय ) 


वृद्धपुरन्ध्यः 
अण्णोण्णसमसरीराणं अण्णोण्णप्परूढगादपेम्माणं । 
जोण्डाणिसाअराणे तुम्हाणं हाद को वि अणुराओ ॥ ३३ ॥ 


१. श्रुतिरेव इत्यादि । 
८८ इममदहमानमारोहाश्मेव त्वं स्थिरा भव । 
सहस्व प्रतनायतोऽभितिष्ठ प्रतन्यतः ॥ " 
इति श्रुतिः । 


१ ९ 

अन्योन्यसमरारीरयोरन्योन्यप्ररूढ गादग्रेम्णोः । 
ज्योत्स्नानिराकरयोयुंवयोभवतु कोऽप्यनुरागः ॥ 
(इत्या्रक्षतारोपणमाचरन्ति । ) 
नारदः धम्‌ । । भगवन्‌ , देवकायदेतोः कृताप- 
राधं कन्दप पुनग्रहीतवपुषं पदकमलसेविनं च भवाननुगरृहातु। 
रकरः भवतु । 
(ततः प्रविशति रतिवसन्ताभ्यां सह पूवाकाराधिकविग्रहः कामः । ) 
सर्वे 
माधुयेसोरभतरङ्गितचापवाणः 
सख्युः करं समवलम्ब्य शनेरनङ्गः । 
आयाति रद्रनयनानलदग्धकायः 
पूवोधिकः कथमहो ठटनासमेतः ॥ ३४ ॥ 
( सर्वँ विस्मयं रूपयन्ति | 
टिमवान्‌-- ‹सदषम्‌ । , 
पुण्येरेव पुरातनेरुपनतेर्देवेन विश्वात्मना 
पुत्री भूरिगुणावदातचरिता पाणो गृहीता मम । 
देवानां च मनोरथः परिणतः प्राप्यानवच्रं वपु- 
ककीकानन्दकरः स्मरोऽपि नयनातिथ्यं विधत्ते पुनः ॥ 
ब्रह्मा-- किमतः परं ते प्रियमस्ति । 


१. सवनयन 
८८ दग्धस्यापि च्रिपुररिपुणा सर्व॑लोकस्पदाहौ 
यस्याधिक्यं रुचिरतितरामञ्ञनस्येव याता । 
इति वात्स्यायनसूत्रसारः । 

हिमवान समधिगतसकलमनारथानां नः किमतः परं प्राथनी- 
यम्‌ । तथापीदमस्तु भरतवाक्यम्‌ | 
पजेन्यो दष्टिमिष्टां भदिशत जगतो भद्रसंपादयित्री 
शश्वत्सस्येः भरुटेमेवतु पुलकिता सवेतो भूतधात्री । 
वधन्तां वीतविघ्राः स्फुरदुपक्रतयः संपदः सज्जनानां 
नित्यानन्दो महेशो निरतिज्ययुखपराप्नय कल्पतां नः ॥२६॥ 


| इति निष्क्रान्ताः सरवे । 


"= 


इति पञ्चमाऽङ्कः । 


इति पावेतीपरिणयं नाटकं संपूणम्‌ ॥ 

